

د مينې خدايه ستا كلام دې تل ما ته لارښود سي  
مين دې کرم راوښيه چې مينه څنگه دود سي  
شنه ژبه، مست خيال او هسک قلم دې چې پېرزو کړ  
سپرلي دې چې کرم پوه مې کړه چې واورې څنگه رود سي  
مليار

# تال

شعري ټولگه

Download from: [aghalibrary.com](http://aghalibrary.com)

مليار حکمت الله  
۱۳۸۷ لمريز لېږديز کال

## غزل

زرکي دا ستا بنکلو ليمو کي څه اثر پر بوتی  
چي د زړه باز مې ستا په درکي مات و زر پر بوتی

ورمې د مړې ځمکې پر سر دم د عیسی وړپو کړي  
بیا به ژوندی سي پرې له پاسه شین نظر پر بوتی

گلونو وځي له خزو په واورې اور پورې کړي  
لاس د سیلی نه د کنگل تېره خنجر پر بوتی

چي هڅوي پېښو د پېغلو ته د دښتې بودی  
د مین زړه خوړلن کي گوره څه هنر پر بوتی

ورمې د هیلو کاروان راووست د اوربل سیوري ته  
ځکه جبین کي د لیلا نوی اختر پر بوتی

ساقی پام وکړه عطر ویش نه دې چي پاتې نه سو  
بېدیا د مینې کي غاټول سوی ځیگر پر بوتی

بنامار د تورو نه گوهر د غزل ځکه باسي  
چي د قلم اوده کي سوز د سره تېر پر بوتی

آخر به ستا خواره اور بل کي ٽيڪ د لمر و ٽومبي  
ڄاروان د روني کاروان په غاره د گودر پر پوتی

سکور سوی زړه به مې د ستورو په مالت کي مني  
د بلال رنگ گوره د حورو پر بشر پر پوتی

د احساس غوٽه مې خلاصيري بس د نور په گوتو  
رازمڻ زړگي مې د غزل ٽال کي د لمر پر پوتی

ځولي د پرينسو لپه، لپه باران لا تازه کـ  
ملياره ستا دلاس په اور کي څه شرر پر پوتی

(د وري پنځمه ۱۳۷۷ المریز کال)



## غزل

بستر کې د اورر غم څو مې تن په پخېدو سي  
د مينې سور انگار سم گوندي يار په سوځېدو سي

د اوبنې کوڅاڅکي اړوم په تال کې د سکرو تپو  
سینه په تيغ د وخت کارم چې لمر په راختو سي

ريبار د ژبې ولرم خوږو خوږو سوالو کې  
د هيلو گل ډالۍ کرم څو جوگه د قبلېدو سي

چې څنگه تېرې سترگې مې ورپرېوځي په لېمو يې  
د شرم سور کې ورپه يې راخوره په انگو سي

وروا لوزي نسيم د سويو سويو اسويلو مې  
غوټۍ د سور کو شونډو يې ورو ورو په رپېدو سي

د څو لې بلبل سي تېرې له نارو نه لاس په سر سي  
د زړه مرغه چوڼۍ کې د گوگل په پرېدو سي

محراب د ورپه و تېرې تکل چې د سجدې کرم  
ارمان د پستو شونډو د زړه تل کې په سلگو سي

زه ډوب د حسن سين کي هغه سره سپينه له شرمه  
خبر نه چې شېبې د خوږ ديدن په تېرېدو سي

چې سم تندې وهلې شونډې ورسيرې جام ته  
آذان سي پېشلمی د روژتي پــــه ختمېدو سي

مالت ته د ديدن تری راغــــلی تری درومم  
شمېرم به د وخت گوتې خو شېبې د بيا ليدو سي

( د غوايي څلورمه نېټه ۱۳۷۷مريز کال )



## د نور څنې

غسل د باران ته د غزل ناوې برېنډه سوه  
تود بازار د مینې سو حیا ترېنه په څنډه سوه

بیا دورې د عطرو د وړمې په لاس کې ولوېدې  
نقد یې ځای و نیوه سېلی ترینه په منډه سوه

دا دچا د سوي زړه خوړلن دی په بیدیاوو کې  
زیرې د چاراغی د غمجنې خلاصه ټنډه سوه

دم د کوم عیسا کفن د سپینې واورې وڅیړه  
تېره چې وروستی سلگی د مرگ له پراته څنډه سوه

لمر په ډېره مینه پر غریب څنې د نور کارې  
لښته د سیلی یې لوڅو ډو څنې لښته سوه

بنسټ کارې تر پالنگه یې رسېدلې د ملیار قدم  
زوکړه د گل لوري نه ده ځمکه گوره ټنډه سوه

(د وري دیرشمه نېټه ۱۳۷۷ لمريز کال)

## نه ماتېدونكى

ستاد زلفو كړليچو كې خوځند يون به مې مات نه سي  
سر كې ستاد كوچى ميني پروت جنون به مې مات نه سي

د زرگي پر سر به ماته د سرو شونډو پيمانه كړم  
سوى ستونى به پرې لوند كړم هوډ پښتون به مې مات نه سي

خو گرت د ارمان كارې د ياغي احساس وزرونه  
د سپوږمۍ د بنار په لورې الوتون به مې مات نه سي

ردم د ستورو سپين خالونه د تيارې په توره تنډه  
رون خيال، ځلانده لاره، پاك مضمون به مې مات نه سي

وخته و سولوه گوتې خو كوى سې رڼو مې  
په توده غېږ يې پرېوځم شين پرون به مې مات نه سي

پو كوه د باد شپيلى دې ريرېدوه تش منځي دروي  
زه د لورې سروې ډډ يم ټينگ سكون به مې مات نه سي

كه ته حوره د جنت سې زه به تور رنگ د بلال سم  
ستاد سپين جبين په لورې پورته تلون به مې مات نه سي

ما دي لار کي غور خولي پاس پر سري پينه رسا رده  
چبرته جوړ له بنينې نه دي زړه مفتون به مې مات نه سي

زه موجود صنم مې رنگ دي زه درياب نگار مې خنگ دي  
که دنيا رقيب، رقيب سي کلک ترون به مې مات نه سي

(د غوايي نولسمه نېټه ۱۳۷۷ لمريز کال)



## متکور

ډېری د زوزو په لـــــــبمو اړوو  
په تیق د خوله غږپ د ترخو اړوو

دارو د زهرو په سپلاب جوته سو  
د زړه پرهر په ســـــــره اورو اړوو

گـــــــوندي که ورد مراد وټکوي  
پورته خپې د اـــــــویلو اړوو

د هیلو بڼ ته د ورتگ پـــــــه تمه  
د دمې مېنه پـــــــه ازغو اړوو

د زړه ډال نه ســـــــته د بڼو غشوله  
پـــــــه تېښته کډې پر اوږو اړوو

د لټی خـــــــنو کې ویده نه سو وینس  
خـــــــومره چې ژبه په پښتو اړوو


شهید ارمان مو د زړه تل کې خښ دی  
پر ســـــــریې خاورې د سلگو اړوو

تندر نیو لى لمرد كلي زمون  
تورد تيارو خسه له په شپو اړو و

د خستگر كور نيت ته پام نه كو و  
ورانى د مېنې په پردو اړو و

د غره په حد كې وار په سپي رانغى  
ملىاره گاتې به ترخو اړو و

(د غبرگولي خلورمه نېټه ۱۳۷۷ لمريز كال)



## د رحمت باران

د اور په دښته خڅېدلی خاڅکی  
د وریځ له سترگو نه یم  
خیر دی که ومې ځبیبی سرې سکروټې  
خوزه به ونه ایشم  
زه به سره کړمه لمبه د غضب  
او د ایرونه به یې  
شین سر راوغوړیږم  
د گلو اور به پدې دښته باندي ولېږوم  
کرکه به ووژنم، مرگی به مې کړم  
او ژوند به وکرمه

(د غوايي اته ویشتمه نېټه ۱۳۷۷ لمریز کال)



## خوب

بوډی په منډه منډه راغله د چینی غاړې ته  
خو زرين خوب د سترو ستروگو خپل اوبو ته کړي تېر  
خو چینه وچه وه ډېری وو پری سپېره کودړي  
د بوډی چاودې شونډې وښورېدې  
خه یې د ژبې لاندې وویلي  
د پورې شنه کلي باغو ته یې په حسرت وکتل  
او خوب یې خوب پاتې سو.

(د لړم نهه ویشتمه نېټه ۱۳۷۷ لمریز کال)



## مروره اوبنکه

زړه کې يوه خبره تاو راتاوه سي  
سره د اور بخړه تاو راتاوه سي

غواړي چې تاله د شونډو ويلې کړي  
ډېره زوروره تاو راتاوه سي

خاري د ميوڼد د زمرو لاره نن  
پېغله سترگه وره تاو راتاوه سي

کله له اټک نه خادر لري کړي  
کله له خبره تاو راتاوه سي

مباري د ټټر نه لال د زړه غواړي  
مسته پاروگره تاو راتاوه سي

زلفي د نور کاري پرویده احساس  
خومره خوندوره تاو راتاوه سي

خوله سوالگره نه ده خو الفت پسې  
کې د سوال سندرې تاو راتاوه سي

زما ملنگي هيلې گل ورک کړی دی  
ژارې له انځره تاو راتاوه سي

بيا سترې ککي د سالو اور غواړي  
گرځي له گودره تاو راتاوه سي

نه خاخي گريوان نه سته په سترگو کې  
اوبنکه مروره تاو راتاوه سي

غوڅ به د مليار ژبه سرونه کړي  
لږ که بېخوره تاو راتاوه سي

( د غوايي پنځمه نېټه نارنج گل مشاعره ۱۳۷۷ لمريز کال )



## کرلی لمر

(له اغـیـار سره خندا څه په کار نه ده)  
یارانه د میچ عنـقـا څه په کار نه ده

دور برینس د سپینو غاښو درنه غـوـاړي  
د کنډاسې خوله خـنـدا څه په کار نه ده

ژبه مله سوه د احـسـاس د لیونیانو  
عـقـله وېره له بلا څه په کار نه ده

په شپېلۍ د محبت به زلفې تـاـل کـرم  
دې ښامار لره همسا څه په کار نه ده

برمې زړه دی سـپـخېدلی کوزه پرې دی  
درزي راسه نور دعا څه په کار نه ده

لبونۍ به کـمـه ژبه لیونۍ ته  
تش په سـتـرگو کې وینا څه په کار نه ده

څپې او ښکې سوی ستومانه له پایبوسه  
سه راړنگه پرې حیا څه په کار نه ده

پر هر گل مي او بوم په نم د اوبنـــــــــــــــکو  
چاودو شونډو ته موسکا څه په کار نه ده

سر په لاس رقيب آباد کې به دې ستايم  
په ټيټکو د اوبن غلا څه په کار نه ده

شهزادگي د ارمانو مې غم پخه کړه  
گريوان نه سته دې ژړا څه په کار نه ده

ډول سرنې لره مې غورې څنې ساتم  
د پردو ساز ته گڼا څه په کار نه ده

د پگړۍ پر سرد وږي شمله بنايي  
بې له دې بله سودا څه په کار نه ده

زه مليار کرلی لمر لرم په زړه کې  
د سپوږمۍ ماته رڼا څه په کار نه ده

(د غبرگولي اتلسمه نېټه ۱۳۷۷ لمریز کال)

## د لوگرو میره

ورانگې د جبین دې د سسپورمې له مخ نه خل ریبي  
رد خواب د شونډو دې ماشوم ارمان نه پل ریبي

ول دې د سکرو توشونډو سیخي د احساس فصل  
لور مې د قلم ځکه لمبه لمبه غزل ریبي

خومره که بانه کړي په رنجو تېره د قاف بنکلې  
ستا ساده ککې له نورو سترگو نه کجل ریبي

ستونی مې گړنگ سي کمکی سوال مې په خاپورو سي  
خال د غونډې زني دې د خولې د خواست تکل ریبي

اوپرې د حیا ویرې رنگونه اننگو کې دې  
کله اور سي واوره کله سره لمبه کنگل ریبي

دا چې شونډې ست کوي او سترگې دې گوانبونه کړي  
دواړه دي ملگري د مین د زړگي تل ریبي

پرېوته کوهي د زرخدان کې مې یوسف نظر  
گوري د زمزم خپوته تش کتو کې جل ریبي

مات به جام د شونډو سي آخرد تلوسو په لاس  
پاس شـراب خـزې لاندې نه تنده ده ده ده مرچل ريبي

نه به مري مليار خپر دى که تپره سوي په څنگ ترپنه  
عـطـرد خـورو زلفو دې ژوند بڼي اجل ريبي

(د چنگاښ څلورمه نېټه ۱۳۷۷ لمريز کال)



## خليله خوله

د حيرت چيغله گوگل د پرېنښتو ووته  
چي مې کوچي مينه خزونه د کمخو ووته

نه چي بنسکاري نظر د زړه سر په بنو نښه کړي  
بڼه د حورو مې کوډل نه د لښمو ووته

ډيوه وه بله د نښتو ژبې ليل ختله  
حيا سوه خپره له دېرې نه په توبو ووته

د خولگي ويش وار مې په غسل د خولو کي سوته  
کافر تڼده مې ثواب نه د سجدو ووته

توپان د مينې مې گلخانگه کړه را پنگه پرما  
هيله د زړه مې په شربت د شونډو سرو ووته

نمروده عقله تا گنلې وې سکروتي شونډې  
خليلي خولي ته مې غوتي له سرو لمبو ووته

(د چنگاښ شلمه نېټه ۱۳۷۷ لمريز کال)

## سيوري

هغه چې سيوري نه لري نو لمر په کانو ولي  
سالار د ترورېمو ځکه سحر په کانو ولي

څوک نه سته چې سلام د نه ويشتو وکړي بنکاري ته  
د کرکې گوتې آن د خيال وزر په کانو ولي

رېبار د پاکې مينې ځکه نه رسي مالت ته  
بنکاري پرې کوم ناولی برگودر په کانو ولي

بنايسته د شيريني اوريل به بچ سي له تاوانه  
مو من لالی تور منځی پاروگر په کانو ولي

سپين ستوري د وطن مي پرديسي دوړو سپېره کرل  
د وخت دغه ناتار مي د زړه سر په کانو ولي

کاروان د ارمانونو په بيلارو لارو سرسو  
تر شا غليم د تللي پله اثر په کانو ولي

په گاتو به د سترگو بنکلوم هريو گوذار يې  
رقيب مي چې په لمس د دلبر په کانو ولي

مليياره نازولي كبر دومره پنډه كپرې  
ماسرورته نيولي دا ځيگرپه كانيو ولي

(د چنگاښ پنځه ويستمه نېټه ۱۳۷۷ لمريز كال)



## د مینې ګایه

څاڅکي، څاڅکي څخېده د زړه په دښته  
اوبوله یې د مینې بڼکلي لښته

د الفت بوتی چې ټول غوتی، غوتی سو  
د باران ناوې سپرلي کې سوه پرې سخته

تور تندی مې د اشنا په وره کې مات سو  
چاته نه ژاړم له دې ناکامه بخته

که زه، زه و م نوبه زما په خونښه خرڅې  
اوس د بل په مراد گرځه یاغي وخته

سي نیمکې پرې په بل څه ګایه د مینې  
د پښتو ژبه سوگند لره سوه هسته



## چيغه

چا په گناہ چا په توبو و خوړم  
څه عقلمن څه ليو نو و خوړم

په غاښ چيچلو مې پولاد ويلې کړ  
خو د ورېښمو زولنو و خوړم

کرار، کرار يې راته پښې څـتـلې  
نسکور گړنگ سومه څپو و خوړم

ډېرې مې وايستلې دارې آخـر  
کنډاسې خوله ژامو پستو و خوړم

هغه سـوـگند سومه چې پلې نه سو  
ډېرو ناولو، ولو خولو و خوړم

مرتدو شونډو په ښکاره څـتـلم  
شېخې خوله شاته د پردو و خوړم

ذهين سـرـونو کې بې سره سومه  
په غېرو سرتشو سرو و خوړم

لکه چې پربنه سي د وړانگو خوراک  
د گل وطن مخ نه شغلو و خوړم

لمبه سوم و سوخېدم دوړې سومه  
شهید و او بنکو سترگو سرو و خوړم

د گرت څیرې ککۍ چا ترلي  
تپس په خورنگه خېرو و خوړم

ملياره دادې د شاپر بن چيغې دي  
وايي سپرلی بوله سرو و خوړم

(د زمري پنځمه نېټه ۱۳۷۷ لمريز کال)



## د غم تيکي

اي د صبا ستوريه د شپوله تيکي ووځه  
وسپرپره گل سه د ازغوله تيکي ووځه

خو به ليونيه شمېرې ولونه د خورو زلفو  
څه د سپوږمۍ بنسار ته د تياروله تيکي ووځه

ماري د پتېر نه به دې لال د زړگي وباسي  
نور د پاروگري د کمخوله تيکي ووځه

خپله مينه مينه سه دارو سه ناســـــــــور تپ لره  
بس د بل په ياد د شوگيروه تيکي ووځه

وڅخېره لاندې گوندې زړه شين سي گلونه سي  
اوبنکې پښتنې نور د بنوله تيکي ووځه

هيلي راژوندۍ سه د سپېرو شونډو په څوکو کې  
پرق وهه خندا سه د سلگوله تيکي ووځه

خياله هرڅه مات کړه خو د زړه کعبه ودانه کړه  
مينه کې د نورو سوگندوله تيکي ووځه

گل سه په سکرو تو کي، نمرود سرونه وڅنډه  
اي خليله عشقه د لمبوله تيکي ووځه

وينې مې اوبه سوې اسويلى مې د وږمې خپې  
لبنتي نوره شنه سه د غرموله تيکي ووځه

مړه سول مقتديان امامه گوره ماسختن دې کړ  
ماته کړه روژه دې د توبوله تيکي ووځه

( د زمري شلمه نېټه ۱۳۷۷ لمريز کال )



## نغمه، توره او قانون

مستته نغمه يم د بلبلو پسرلی جوړوم  
خلانده توره يم، قانون يمه سرې جوړوم

دا چې کترې کوشه پروم د ټوکيدلي صورت  
ليونی نه يمه د مینې ليونی جوړوم

ما په بيلتون کې پخې کړې د وحدت قصيدې  
زه د احساس په دم کودرونه منگی جوړوم

د سمينې چچ کې د خوړلن مخ نه ابرې خنډمه  
داني داني يې ټولوم ترېنه زړگی جوړوم

سترو ليمونه را توييرم په کمره د ټټر  
د نور خړوبی يم له کانونه غمی جوړوم

کجکول په غاړه ټپي زړونه، ځيگرونه غواړم  
د ځلمي هوډ خو ځنده ده يون ته سپيلنی جوړوم

خير که سوځيرم څاڅکي څاڅکي پرې له پاسه څاڅم  
د الفت مزي ته مرجانو کې سوری جوړوم

ونيسه وړې د غنمود مليار غـزله  
آزمون د وخت ته د احمد بابا لمسی جوړوم

(د وړې شپږمه نېټه ۱۳۷۷ لمريز کال)



## ستري او بنکه

لاندي څخه څه خو ستنه سوله  
بنکاري ستري او بنکه پښتنه سوله

تلله خداي خبر د چا خاطر وو چې  
بيا د سترگو کور کې ميلمنه سوله

اوس يې د جبين ليدو ته تېرى يم  
خومره په پورني کې درنه سوله

زه يې نارواو لهره هو کړمه  
دا زما روا سوالو ته نه سوله

ورو په ورو د تورو زلفو ماره يې  
تاوه سو مليار ته زولنه سوله

( و وېي اتمه نېټه ۱۳۷۷ لمريز کال )

## د شونډو اېلبند

خپل دي رانه پاتي په پردو مي گـرځوې څه له  
حسنة د ژوندو په هديرو مي گـرځوې څه له

زه خو بس د ستا جبين ته سوى ســــپېلنى ومه  
بنكلي اوس د نورو په سرو مي گـرځوې څه له

ما دې د سپين مخ لارو كې ډېرې شـپې ليدلي دي  
لمر كې مي دېره كړه په تيارو مي گـرځوې څه له

دا چې راته مينه كې له جــــرم اوله توبو وايي  
پرې مي ږده په داســــې ليونو مي گـرځوې څه له

ما خومي دا خامه ځواني ســــتا په خوله كې درگړه  
پورته مي كړه وريت سوم په لمبو مي گـرځوې څه له

خير به سي د شونډو په ايلبند كې لږ څه مېنه را  
زه ساده كوچى يم په بناړو مي گـرځوې څه له

پرېږده څاڅكي، څاڅكي لاندې توى سمه سيلاب سمه  
وخته دا په څوكو د بڼو مي گـرځوې څه له

ته يې ناسپېرلې غوتۍ زه مـــــــــليارد حسن يم  
لاس راكړه چې گل سې په ازغو مې گـــــــــرځوې خه له

( د وړي شلمه نېټه ۱۳۷۷ لمريز كال )



## د سترگو جنگ

پېښه يې د سترگو خو باڼه د زړه په سر لگي  
هر ماشوم چې کاني واري په قلندر لگي

سپين مخ نه بې شين ټيکری سولرې سا مې لنډه سوه  
بيا مې په چوڼۍ کې د گوگل د زړه وزر لگي

څه وکوم شېخه دې گناه نه ځان نيوی نه سم  
چېرته چې وي بڼه کلي زما ترې پرې نظر لگي

اوس دې چې دمه کړمه پالنگ کې سرد شونډورا  
دې جنت د حسن کې جامونه د کوثر لگي

خياله چې ټيټه نه سې هسکه مېنه تل د هسکويي  
هر چېرې لومړی په لوړو څوکو نور د لمر لگي

(د تلې لومړۍ نېټه ۱۳۷۷ لمریز کال)

## د شونډو خيبر

تا پرون صبا وېلي خونن په بل صبا تـرې  
هر ځل چې مې وار رسـيـري وردې د بنکلا ترې

خـو چې مې رتې زه به نارو نه لاس په سر نه سم  
يوه ورځ به مې خوله په خپر د شونډو خامخا ترې

زلفې مخ نه لـري کړه سپوږمۍ تندر نه وباسه  
بنکلي خو په تورو تروږمـو سپينه رڼا ترې

اوس دې چې ورشو کې د ځوانۍ بنکلا شنه سوې ده  
آس مې د نظر څه له په پري د حـيا ترې

تا خودې د حسن بن ته زه مليار نيولی وم  
دا د پير بابا په توغ ريښکۍ په نوم د چـا ترې

(د زمري او ه لسمه نېټه ۱۳۷۷ لمريز کال)

## د زړه زړی

دا چې ته یې سره سپینه زما رنگ لکه مړی دی  
ستا پسه انگو کې مې کرلی د زړه زړی دی

خود به تنده زور کوي د خولې پسې به خوله غواړم  
تا مې دا تناکې ځیگر مالگه کې لړلی دی

څو پکې د شونډو له انگور نه جوړ شراب نه یې  
مات سه ساقی خم دې زما خمار لره نیمگړی دی

حسنه تا خو لپچې ډېرې تاوې کړې خو شرنگ نه سو  
زه کونیم که چا دې له بنگړو نه شور شړلی دی

هسک اور مېرښه به گرځي په ورشو کې د تنکې مینې  
خو د خیال د آس غاړه کې ستا د زلفو پړی دی

دا چې مې غزل نه نن د وړیت ارمان لوگی خیري  
چغ مې د سندر و په ځنځیر د اور تړلی دی

مست سه ابا سپینه برید د اور سه د رقیب پله ته  
نور نو د ملیار د صبر کلی اوبو وړی دی  
(د تلې اوومه نېټه ۱۳۷۷ لمريز کال)

## غزل

د سرو شونډو خزه کې دی سرتېری د پېژوان پټ  
ارمان یې له گوزاره ځکه ځان کې ساتي ځان پټ

د اور غوړونه څک دي د احساس غوړونه سوځي  
په زغره کې د تورو ترپنه ساتمه جانان پټ

په خال مینه ستا کړې سجدې د گرجېدو دي  
د وریځو د محراب لاندې دی سپینو کې شیطان پټ

د اوبنکو پېغله ووتنه سرتوره له لېمونه  
له شرمه مې زخمونو د تپتر کې سو گربوان پټ

سپرلیه لږ څه و سپرله دا تور گل د بنو یې  
بنکار یې رانه دې کې دی زمانه ټول جهان پټ

روژه مو سوه کلونه ملابانگ مو تر غوړنه سو  
امام د کلي نه دی؟ کوي ځان لره آذان پټ

ملیاره بڼا پېری د زړه د نور حجاب کې ساته  
د نن دا ټولې بڼا کلي لري سترگو کې دیوان پټ  
( د تلې شلمه نېټه ۱۳۷۷ لمريز کال )

## د وخت پېغله

زړه د مینې مسلمان سو شپه او ورځ دعا د جام کړي  
په محراب کې ستا د وریځو تور امام پسې قیام کړي

ستاله غاړې نه رابنکته گلورین ځای کې دمسه وه  
اوس هغه اوبنکه زمزم سوه ډک جامونه یې سلام کړي

د بڼو لښکر دې ټول سو تورو سترگو دې اور بند کړ  
پښتانه سره جرگه سول فیصله په نوم د قام کړي

د مین تېرې زړگي مې سوال روژه دواړه په خوله دي  
خود ســرو شونډو مالکه یو ما بنام نه بل ما بنام کړي

گوره ودې لید چې ناوې د قدرت څومره ده بنـکـلې  
ملا! ته چې پرې مین سوې خود یې هیله خاص او عام کړي

نه پوهېږم ورته څه سم دا د وخت پېغله لــه وریځو  
کله جوړ راته مـحـراب، کله لیندی کړي کله دام کړي

(د لړم نهه ویشتمه ۱۳۷۷ لمريز کال)

## بوره زرکه

خانگه، خانگه هیله د ریا په لمن پر بوته  
اوبنکه مې زمزم سوله چې ستا په لمن پر بوته

مار و خورل خبر بچي بې بوره زرکه ولاړله  
خداي خبر سلگی سلگی د چا په لمن پر بوته

دا چې چغ شهید سو د بلبل په خوله کې، گل و مړ  
نه چې د یار ژبه د بنسټ پر په لمن پر بوته

وړي بارد سلگیو پېغلي شونډې په تنکو څوکو  
سترگه د کوم گبر د خندا په لمن پر بوته

میره د سراب به سي اوبه ما جل وهلي ته  
پېغله د آمین که د دعا په لمن پر بوته

اوس به په توبو توبو دنیا په توبو راوړي  
ناوې د تقدیر مود ملا په لمن پر بوته

نن د غزل تورو نه د چاد راتلو غږ راځي  
بنسټ کارې چې د بخت ملکه زما په لمن پر بوته  
(د لړم نهه ویشتمه ۱۳۷۷ لمريز کال)

## د زفاف شپه

خومره بنکلي شپه وه محتسب خني حساب ورک وه  
زما نه وي تسبي ورکي مالا خني کتاب ورک وه

زه نشه، پتنگ نشه، ډيوه نشه وه جام نشه  
ما نه ليد ساقی، ساقی زه نه ليدم شراب ورک وه

زما نبي د شونډو خلاصه وه ستا د سپين بدن  
هوبن سره حيا وه تللي حسن نه حجاب ورک وه

هرخه هرخه خل وهل د ميني نور وينخلي وو  
شپخ نه و، دوره نه وه، عذاب نه و ثواب ورک وه

شونډي به لا وچي نه وي جام به بل راپرپوتو  
تنده وه هرلوري ډک رودونه وو سراب ورک وه

زما آدم خيال کوډل د ميني نه راونه ووت  
زلفي د درخوي لوبولي تري رباب ورک وه

تبره شپه جنت کي وم مېلمه کوربه مې حوره وه  
زما نه وو سوالونه ورک هغي خني خواب ورک وه

کېښودو بلبل یو شاخکی عطر د غوتی خوله کې  
پانی په چکچکو سوې مطرب نه نغمه باب ورک وه

(د لړم نهه ویشتمه نېټه ۱۳۷۷ لمریز کال)



## د کڼو بنار

د زرگي مليار مې پوند سو گلان غواړي له انځره  
د کڼو بنار کې يې سوال دی د گونگي د خولې خبره

يکه زار يې دی وژلی، بگتی، لندی ژپري  
د ډول ستوني کې ده ماته د پښتون د بخت سندره

لکه سور د اسرافيل سو هر پوکي کې اېلبند وژني  
د شپونکي شونې پردی، دي که شپېلی، سوه مروره

يا حسونه نظر وژني يا نظر د سترگو بد سو  
که نه شموره مات منگي مو سپېلني کرل له گودره

د دنيا غيرتي خدايه بل ميوند زما په نوم کړي  
زير ايوب زرگی مې غواړي بيا ملاله سترگه وره

فرياد چپرته يوسم شپېخه په هيڅ حد ترلې نه ده  
زما د زړه د خراغ غله ده يوه پېغله پاروگره

زه خو ځښت هغه خپه ده بې له مانه ښکلې هيڅ ده  
که هغه خور د سپورمې ده زه د لمريمه بخره  
(د ليندۍ لومړۍ نېټه ۱۳۷۷ لمريز کال)

## جلاد لمر

ته سپورمى كه پر بنسته يې څه بلا يې تبخ نظري  
ستا پښو ته كڼاوې سوي د رڼو ستورو ككړې

خبر آدان د مينې و كړه د ماشوم احساس په غوږ كې  
گبر خيال مې مسلمان كړه اې د حسن پېغمبرې

سره مښو كه سرې منگلې هسې گرځي زيار تو كې  
زما د زړه باز يې خيرلى دې پستي سپينې كوترې

دوزخي بادونه بار دي د وږمې په نرمو ولو  
دارد وړانگو كې ځرپرې پېغلې زانې سپين وزرې

د رڼا توره په لاس كې لمر جلاد سو ستوري وژني  
مرگ د نور په گډالمانځي د تيارو د ديو لښكرې

پر سپدلې سينې اوږي ځوانيمرگ كبان اوبو كې  
د چينې تي زهرجن سول ترېنه نه راځي شكري

د برگلونه د بنو ووتاندو هيلو غوړولي  
پانې، پانې اوس رڅيرې لار بدله كړه دلبرې

## ڪم اصله

ما هڏو ورته تيلي ڪرڻو  
د زرهه وينڻي مڇي تيل ڪرڻي  
ما ويل چڇي به ڇيوه سي  
خو  
هغه شيطان خراغ سو.

(د مرغومي اوه لسمه شپه ۱۳۷۷ لمریز کال)



## د راز کیسه

تش جام داسې کیسه په خوله برېنده وه نیولې  
چې شېخ بیگا د رزد جینۍ گنده وه نیولې

په توکو، توکو پښه د چا د شپې وښوېدله  
سبایې بیا په تور خواره ملنډه وه نیولې

سودا په رضا سوې زهده زه ملامت نه يم  
د شونډو پېغلي خپله سینه ټنډه وه نیولې

د لمر امام ویده وو خو گل پرېښې وڅنډلې  
پستې دا د مزی شپه ډېره لنډه وه نیولې

پنډې د وچو شونډو مې پېزوان ته عرضي ناست وه  
د خال سپاهي ترې بیا د شاتو گنده وه نیولې

(د مرغومي اوږه لسمه نېټه ۱۳۷۷ لمريز کال)

## جواز

په ملا نری ځلمی مچکې له گل مخو اخلي  
خو ستا له وېرې خوږې نارې تو کوي خوارکی  
ته بیا په هر سهار ها خپلې مبارکې شونډې  
په دې توکړو باندي بڼې غوړوې  
ته د مچو په تفاله خوله ترکوي خوزموږ  
ماشوم د شونډو ته بيو د گناه بوخ، بوخ کوي  
ستا شات خوړلو بڼه جواز د بڼکلولو راکړي  
نوزه هم والو تم، مچی سوم، بڼ د بڼکلو ته ځم  
پوه سوم چې شات دومره خواږه دي نو مچو به څه وي  
ولاړم مچکې له پی مخو اخلم  
او ته کڼدو ته راءه !

(د مرغومي دېرشمه نېټه ۱۳۷۷ لمریز کال)

## بدر

سالارد بنود نور په ځل جنگ د کابې گتلی  
لاهور لېوال د یون بل بدر له لمبې گتلی

د رڼا گوتې د تیارې مری ته ورسېدې  
یاغي ملنگ جنت د حسن له توبې گتلی

د ارمان مېنه مې ولجه کړه روماني ملکو  
واک د خندا مې د پېزوان لاندې سوبې گتلی

د جواري میدان کې څه بایلي ناکامه بخته  
لال د زرگي خود آزمون تېرې شېبې گتلی

شېخه هغه پالنگ چې ته یې تر سبا یادوې  
ملیار په نره د انګورو په تسبې گتلی

(د زمري اتلسمه نېټه ۱۳۷۷ لمريز کال)

## د زرگي چونغر

د خوږې خوږې خوږې خوله چې ستا له جامه پاتې سوې  
د بڼکلا د ياد تسبې ده له امامه پاتې سوې

روژتې لاليه څه سوې دا د سپينې خولگۍ ميره  
ستا په تمه ډډې شونډې څو ما بڼامه پاتې سوې

د لمبه زرگي چونغر کې لا د ککوبک آواز دی  
داسې مه گڼه چې زرکه له کلامه پاتې سوې

پت د مينې په ځای سوې د نظر په پاني پت کې  
هندو کې الله الله کړي له رام رامه پاتې سوې

ژبه داسې اوډه کړې برگو غبرگو پاروگرو  
تل د زړه کيسه ترې وروسته له سلامه پاتې سوې

بڼکلوي للمي گلونه د نوا د پل بڼکالويي  
د راغه تر څنگه غلې څوک له دامه پاتې سوې

که څه هم د سپېدو خوب و م هېڅ تعبير زما ونه سو  
لکه برخه د يتيم چې تل له پامه پاتې سوې

جنازي ته مي د اوښكو هديره د گړپوان نه سته  
د بڼو په تور تابوت كې له ناكـامه پاتې سوې



## د زړه چمبه

د زړه غلې چمبه مې چا په مینه تخنولې  
که لاس د مسیحا ده وچه وینه تخنولې

د هیلو پېغله کټ کې د زړګي اوږي را اوږي  
مولا دې خیر کړي بیا مومن شیرینه تخنولې

د سوي شپېلۍ غږ سره شرنګی سو د پاولیو  
بنکاریري کوم کوچي بیا خوشه چینه تخنولې

څه پام ساتئ کاواکې مې په بدو ونه لمانځئ  
د ډډو شونډو ست خبره سپینه تخنولې

ملیاره په دوو سترګو به دې خود گلان ټوکیري  
په څو کو د بنو دې گلورینه تخنولې

( د کب اتلسمه نېټه ۱۳۷۷ لمریز کال )

## غزل

چې چېرې بڼکلي وينم زړه مې ښوی له واکه وځي  
غزل، غزل لوگي مې د ځيگر له کاکه وځي

بڼکالو د کوم چنار خيال يې غوړته رسېدلی  
د تورو چټه پېغله مې له خوله کاواکه وځي

يولال مې وو ساتلی خود ستا ناکردو ووسو  
د هرتوري په ځای يې پاس پر سرتهاکه وځي

ياغي ليللا ترڅو به راته ږدې په شونډو گوته  
نږدې دی ډک زړگي مې د گروان له خاکه وځي

د قاف د غره د پوان يې تښتولو ته په څار دي  
د شعر بڼا پېری ځکه له قلم شکاکه وځي

ملياره خودا ستا ميخوړ نظر په ميکده وي  
تر هغه به خوږه نشه له بنت تاکه وځي

(د کب اتلسمه نېټه ۱۳۷۷ لمريز کال)

## سخات

هلهته د شپې د خپر لاندې د سپوږمۍ تندي کې  
باران وهلې دوه خيشتې توټکۍ گونگې ناستې  
ډيوې د اوبنکو بلوي د کوم ارمان په قبر  
او باد تارونه د ستار خوروي  
سخات د سندرو ویشي

(د وري لومړۍ نېټه ۱۳۷۸ لمريز کال)



## دعا

په بڼکه د گربت  
د شنه اسمان له مشوانی نه  
يو خو خاڅکي رنگ را اخلم  
او په پاڼه د سپورمی کې  
دغه سوي دعا نغارم  
پښتانه پښتانه ډېر کړې!  
لویه خدایه! لویه خدایه!  
او زما د زړه په ژبه  
د شملو ټولې خبرې  
د کیردو بڼې سندرې  
راپېرزو کړې لویه خدایه!  
لویه خدایه! لویه خدایه!  
(د کب پنځه لسمه ۱۳۷۸ لمریز کال)

## رښتینواله

زما بښینه خوبه ده  
زه په بښینه مین یم  
ځکه ، بښنه نه په چا سیوری کوي  
نه له چا وړانگې نیسي  
بښینه تور ، تور بښي  
سپین ، سپین ځلوي  
نو

زه په بښینه مین یم  
زما بښینه خوبه ده

( د وري شپږمه نېټه ۱۳۷۸ لمريز کال )



## د لنډيو شرنګي

په ما تږي دا څه تندر له پاسه پرېوتلی  
راکړی جام مې څو ځلې له لاسه پرېوتلی

دا نیم سوی الوی زړه د چا په اور ستي کړم  
مجمرد مینې سوړ سو له پراسه پرېوتلی

ملالې د لنډيو په شرنګي باندي يې جګ کړه  
د هسکو برېتور ځلمی له آسه پرېوتلی

ملياره په سينه کې دې دا هسې وړې هيندارې  
د يار ياغي نظر دې له الماسه پرېوتلی

(د غوايي پنځه ويشتمه نېټه ۱۳۷۸ لمريز کال)

## د رنجو پڼې

چمبې وهي دوکړه مارانې د غم  
د ویر کړزه بیا په ورا راغلي  
او د سپوږمۍ له کلي  
خدايزده د چا د پرې ته  
خدايزده د چا کلي ته  
خدايزده د چا بدو کې  
د خدا ناوې په ډولۍ کې د سلگيو بيایي  
او د رنجو پڼې په پښو کې  
ړنگې بنگې او بنکې  
لکه همزولي د خدا د ناوې  
اميل اميل د غې ډولۍ پسې ځي  
نو  
ځکه رڼا د سپوږمۍ تته بنکاري  
ځکه د نور چينې ځبېنلې بر بڼي  
او تندر نه ماتېږي

(د وري ديارلسمه نېټه ۱۳۷۸ لمريز کال)

## غزل

لکه خبره مې د ژبې سر ته نښکلی راځي  
غزل، غزل سي د زړه کور ته نابالسي راځي

منتر به پوخ سي او ها سپينه تښتېدلې ماره  
شونډې به چيچي د شپېلۍ غږ ته به غلې راځي

د خال امامه رانه ستوري يې سجدي ته بوله  
د تورو پېغله د زړه وينو کې وينځلې راځي

نکاري کوم باد بيا د څنار له څانگې خړپ ايستلی  
چې ړنگ گودر نه سوې ساندي د سينځلې راځي

کوم سندر بول سر به يې بيا له سرې مری کښيوځي  
خولې د تيغکې نه نوانن د بلبلې راځي

د ښاپېر بو توغ به بيا سي په لنډيو پورته  
د قاف ميوڼه ده ملالی توره ايستلې راځي

د شونډو وښ کې يې مليار د بوسې زړی ايښی  
حکه يې خوله باندي غوتی، غوتی ښکښلې راځي  
(د غبرگولي پنځمه نېټه ۱۳۷۸ لمريز کال)

## غزل

ازغي په څو کورې د گل جنازه  
په ټيک بار سوي د اوربل جنازه

د خال امام نه تکبيرونه تنبتي  
پيکي راوړې د سنځل جنازه

حبش لښکريې د بنور را درومي  
مينو وکړي يو د بل جنازه

خوشاله توره دې ايستلې ساته  
لږده چې بار سي د مغل جنازه

ملياره زړي مو د بخت وچ سوي  
چې په اوږو گورځو و تل جنازه

(د زمري دولسمه نېټه ۱۳۷۸ لمريز کال)

## د غنمو وړی

زه لاپه خپلو ولو باروم  
هېڅ امام مې نه وو  
چې جنازه مې وکړي  
خو د نړۍ د تقدیرونو باچا  
زما په برخه کې بیا ژوند ولیکه  
هو کې ښکالو د کوم ملنگ د قدمونو راغی  
او د غنمو دوه درې وړې یې د نور په گوتو  
زما سپېرو څڼو کې ورو وټومبل  
ماته یې ژوند وبانښه  
اوزه بیا بېرته زه سوم

(د زمري دولسمه نېټه ۱۳۷۸ لمريز کال)



## د ساهو په یاد

سپین کتارد د زانو مات سو سیسی ژاري غلې غلې  
چنار پنگ د عاطفې سو خانگه ماته د سینځلې

د شنې ولې ســـــیوری و مړ د بنگړیو شرنګی و مړ  
د رنگونو مور سوه بوره د ننگونو زړکی و مړ

په دېرې د ولولو کې د ماتم چيغه سوه گډه  
د ننگیال ویر ختم نه وو ســـــاهو و تر له کډه

بل ځلانده ســـــیوری ووت د ادب له روڼ مداره  
بل ملنگ بل قـــــلندر مو ولاړ ووت له کتاره

شنې ځولې د پسرلي نه یو گلاب په خاور پرېوت  
د احساس د پیر له لاسه سپین کتاب په خاور پرېوت

بیا د بل بلبل ســـــندرې د مرګي رانجو کړې غلې  
چنار پنگ د عاطفې سو خانگه ماته د سینځلې

## گیله منه اشنا

گرانه پوهېږم گيله من يې رانه  
چې په خبرو دې ستايلی نه سم  
بنکلا ويشتلې د منکر غشي ده  
ځکه د راز کيسه ويلی نه سم  
دا چې لېمې هم څه ويل نه کوي  
هره خبره يې په اور اوږي  
دلته هرڅه هرڅه غوږونه لري  
آن د بڼو د څو کو شور اوږي  
نور اڅه !

راڅه چې نور روژه د گونگې نيسو  
بس د زرگي تل کې به مينه پالو  
يوه ورځ به گل سي خانگې خانگې به سي  
شپه به کړي ږنگه وړانگې وړانگې به سي  
بيا به په هر ځای کې ستاينه يي ستا  
بيا به هرڅه هرڅه کړي ژبه پيدا  
بيا به سپېرو څڼو نه گرد و څنډو  
له غلي ډول نه به آواز جگ کړو  
بيا به دېرې ته چلمونه باسو  
له زوږ رباب نه به هم ساز جگ کړو  
بيا به بنکاره غاړه غړي سو اشنا

بیا به مسرې د کاکړې سواشنا  
خواوس راځه روژه د گونگې نیسو  
بس د زرگي تل کې به مینه پالو

(د کب خوار لسمه نېټه ۱۳۷۸ لمریز کال)



## غزل

دا ځنگه بېخوډي ده چې نغمې په تار بنسويږي  
هر وارې له ساقې نه جام زما په وار بنسويږي

چا بنگ زمونږ ملنگ ته د قلنگ په نوم ورکړي  
يا يې پل په لار بنسويږي يا يې پل نه لار بنسويږي

نه يار سته، نه چنار سته د منگيو ميره سوځي  
مري، مري، خوله يې په سپين مخ کتار بنسويږي

مودې سوې د ټپو پېغلې ته چا رانجه ورکړي  
سُر مات دی، لی گډ سوې له مطرب ستار بنسويږي

ملگرو د قدرت د بنسپېری کوډې دي نورې  
دربار کې يې د ډېرو د ايمان مهار بنسويږي

د مينې مسلمان سه که د حسن جنت غواړي  
د وصل له صراط نه يې بس سره کفار بنسويږي

ملياره د سپوږمۍ مخ د منگرو ربځو نيولې  
قلم مې ځکه تم دی او کرار کرار بنسويږي

## غزل

ترخو چې مې د خيال چنار غوڅيږي خانگې خانگې  
تر هغو به مې ژبه لا غځيږي خانگې خانگې

هغه وله اوس نه سته چې نومونه مو پرې ليک وو  
خو مينه مو ژوندي ده او غوريږي خانگې خانگې

د هار په ځای په سپينو غاړو هار د دوروزانگې  
رانه سې! که اواز مې دررسيږي خانگې! خانگې!

چې څه گلان به وکړي زړه کې ستا نوم مې کرلی  
دا اوس خو تور لوگی ترېنه جگيږي خانگې خانگې

په ما وچ موري سپينه ابې وچه سي د ورېځو  
ډک تي گوره په نورو ورځو وريږي خانگې خانگې



## غزل

د تندر ورا ده ناسته د سپوږمۍ کلي کې ویردی  
شپېلۍ ده ماته سوې د کيږدۍ کلي کې ویردی

د خواري سندر بول لالي ته چا رانجه ورکړي  
سلگۍ، سلگۍ، سلگۍ دي د غوتۍ کلي کې ویردی

یوازي سوه نازکه به اوس ترک له غمه وچسوي  
آه اوښکې هم ترې ځي د توتکۍ کلي کې ویردی

هرول د گارگوتي پيکي تابوت د یو ارمان سو  
پېزوان دی وژل سوی د نتکۍ کلي کې ویردی

شـرنـگـی د لنډۍ نه سته کاکړۍ په زیندۍ سوې  
ایوب له تندې مري د ماللۍ کلي کې ویردی

شپول پنگ رمه ده ورکه د شپونکي شونډې پرې سوي  
ټول کړکي سوځېدلي د (هوسی\*) کلي کې ویردی

بندي ده توره د یو ســـــره ســـــرواله د لنډیو  
(مغوره\*) کړي سلگۍ د (بناپېری\*) کلي کې ویردی

ملـياره سـتا غزل ته به خوک دم د مسيحا سي  
د پره د رباب وړانه د شـپـېـلـې کـلـي کـې ویر دی

( د وري او ه لسمه نېټه ۱۳۸۰ لمریز کال )

\* (هوسی)، (مغروره) او (بناپېری) د لیوال صاحب د ارشاک او اوشاس  
انځورونه



## د رڼا نذر

لا تورې سترې نه دي  
لا اوبان وړې بنکاري  
او د څو ځانو پر ځای  
زموږ د مېنې پر گلانو باندي شخوند ماتوي  
لا پته په سپينو کې شيطان زما ساده ولس ته  
جام د کوثر کې د مرگوني زهر غږپ ورکوي  
لامې د ستورو کور تياره دی  
په تور تم کې اوسي  
او د سوال لپه يې ږنده ده  
له شيطان خراغ نه  
د رڼا نذر غواړي



## سر زوره اشنا

وايه ترخو به اشنا  
ستاد نادود و پيتي  
د تقدس په نوم پر سر گرځوم  
قسم نږدې دى سترې ملا ځنې مې کړس و خيري  
او ناويلې نابللې مې په ژبه راسي  
بيا به نو تاته، ماته څه پاتې سي  
وايه سر زوره اشنا  
سپينو کې توره اشنا



## غزل

په اور د تر مو او بنسکو مو د زړه کلا سوځيږي  
و مخ ته د پي مخو مو ايمان حيا سوځيږي

دا څنگه له مالوچه پوست صورت برخي را کړي  
لمبي بي هلته لري دلته زموره خوا سوځيږي

د ننه مو د کومې نازولي گسناه اور دى  
د لپو په زانگو کې مو ماشومه دوا سوځيږي

سوځيږمى شپنه د ستورو د لمبو تندر نيولي  
نو ځکه په شپې کې د الفت نوا سوځيږي

دې اور نه به روڼ مخى دا د مينې کور راوځي  
چا ويل چې د مليار زړه کې د گل بنکلا سوځيږي

(د ليندى او ه لسمه نېټه ۱۳۸۱ لمريز کال)

## غزل

هوس و م رانيولي له گـر بوانه نيمه شپه کي  
ستا سترگو پردی کړی و م له خانه نيمه شپه کي

که چيرته په لاس راغلي زړه له ډاگه به دي ولم  
خووم خلي مي باسي له ايمانه نيمه شپه کي

خه خوږ رنگين مزل يې زما په برخه وو ليکلي  
د شونډو په پل راغلم تر پېزوانه نيمه شپه کي

ستمی وو پسيپی وو پاس په بره بامبوتي کي  
د شونډو سوال کوو کوم چا له چانه نيمه شپه کي

چي هسک سي پر اوږو مي د ټکلا خو کو ته يوسي  
د خدای غزل را واوروه جانانه نيمه شپه کي

## غزل

پير زورور وو د ملنگ خداى يې پرده كړې وه  
چې د ياغي سترگو په ياد يې لږ نشه كړې وه

كه نه د تاك د مرید لورته خو مور تړي ناست وو  
خو مور په زوزو شپه كړه تېره هغه بڼه كړې وه

شېخه يو څه مې زړه بېواكه بل پى مخې بڼې دي  
قسم يو څو شېبې له مخه مې توبه كړې وه

هغه سهار مې د قلم ژبې رنگونه شيندل  
چې په كود وړو د مات سوي خم مې شپه كړې وه

نه چې د سپينې خولگۍ بيه دې له سرو او بڼته  
گلې واده خو دې د شونډو بڼه پخه كړې وه

## میره

لوبغاړي: راوي- د راوي ملگری- شاعر ملنگ- خړ ملنگ

(راوي)

دلته سپین لمنې خومره ژر په ناروا نیسي  
دلته په آسانه تیارې مخه درنا نیسي

دلته بې پوښتنې تهمتونه په سپوږمۍ تړي  
دلته بس د اور په ځنځیر سستونۍ د شپیلۍ تړي

دلته لاد زانود کوترو بنسکار روانگي  
دلته ډیري خلک د هوسۍ مندې گناهگي

پیره له دې ځای نه مې گیلې درته راوړي دي  
خو ترخې شپې د ترخه عمر مې پیلي دي

راسه په رڼو سترگو یو سوی انځور ووینه  
راسه مخامخ دلته نادودې د اور ووینه

\*\*\*

هاغه لکه زرکه چې په څوکو د پنجو گرځي  
ها د پېغلو میره چې چاپېره له منگو گرځي

هاغه چې كمخى يې بناماران د زړونو بنسكار كوي  
هاغه چې په هروارې كــــتلو په زړه وار كوي

بس د بنسايستونو او حيا پوره هينداره ده  
بنسكلې دنياگى ته د ورتلو رنگينه لاره ده

دا چې نه يې كور كې يې چوپتيا گونډې وهلې يې  
ته به وای گونگى دي ټولې شونډې غلې غلې يې

دا خو بس يو كان د بنسوده پته خزانه يې گڼه  
سرسرد شودو ده د الماس سوچه دانه يې گڼه

پته ده حيا كې د پنبستو دا د سپين غره هوسى  
كه مټ لكه زغرو كې ولاړه د هنر هوسى

بس دى پيره تاته يې همدومره لنډ پيژند بنه دى  
وايي چې په ډېرو ليونى خونى يې لږ خوند بنه دى

بيا به موده وروسسته مخامخ د پېښو خار كوو  
بنه پاى ته به يې دواړه دعاگانې وار په وار كوو

\*\*\*

(خه موده وروسته)

(راوي)

پيره بنسکاري پاپلې د کيسې ته تلوسه کې يې  
داسې راته برينسي چې راغلی نيمه شپه کې يې

(د راوي ملگری)

ياره ما ويل گورم که مې چېرته بيلې، ميره سي  
زه به يې مرید سم که دا ميره زما پيره سي

شرنگ به سم، لونگ به سم، ملنگ به سم غزل که سي  
سرتريايه رنگ به سم راجور د مينې چل که سي

دغه نکه پر بنه به د گل پانو کې ساتمه  
دا د عطرن اوې به سنخل پانو کې ساتمه

(راوي)

پام پيره لږ تم سه ستا د پتو سترگو مندې دي  
لاندې به گوزار سي ستا په مخ د گړنگ خندې دي

مينه دې له پيله نيمه خوا سه چې نيمگړې ده  
دغه بنسکاريستو کې د بل چا په بند تر لسي ده

چېرته کوم شاه زوی دی چې ددې زړه یې گټلې دی  
دا لکه بنیینه حسن یې پیر خائنه منلی دی

کال کبیرې چې زړونه یې د نظر په تار تړلې دي  
هیله، تلوسسې یې د ارمان هار کې پېږلې دي

دلته مینانو لا د مینې پت ساتلی دی  
دلته محبت لا د زیارت غوندې سپېڅلې دی

دلته مینه ټوله د حیا په لاس پسوللې ده  
دلته لا تر اوسه مینه هغه شان اغلې ده

دلته خو دیدن بس د نظر یو جنگول گڼه  
دغه د نظر جنگ د دیوانو څملول گڼه

دلته مینې پیره د اوبو غوندې سپېڅلې دي  
دلته د دیدن شپې زمزم په شانې ولې دي

مورد ځلمي لار په ریباری پرنده خاوره کړه  
څو ځلې یې هلته د خینسې ځولې اواره کړه

پلار د جینې سسر کې د ولور ورانه نشه لري  
اوس پورې نسکار بېرې چرگ یې بس یوه پنبه لري

ســـم د ريبارى ســـره خبره ډنډوره سوله  
ميره پلانى غواړي! بـــكته پورته او ازه سوله

دا اند وو چې دوى دواړه خو محكه آسمان لري دي  
مور يې په كوم زړه دې مركې ته وردانگلي دي

خلكو ويل هر ورو شـــه پتیه غلې منع كې ده  
دا زړورتوب خو بس د مينې خواږه رنځ كـــې ده

بس د خلكو خولې دي څوك خولبول وراچولى سي  
تشې نغاري بـــكاري خو كلي وړانولى سي

لبنسته په نازك مخ د تهمت سيلۍ وهلې ســـوه  
دا چې نځه شرننگ نځه نغمه وه غلې، غلې ســـوه

نور ددې خواړانو د نظر مزي لنډ ســـوي وو  
ټول د كلي خلك دوى مينې ته خنډ ســـوي وو

ډېره مـــوده و ســـوه د ديدن مانۍ يې ړنگه وه  
دا د حيا زيرمه د ديدن پسې ملنگه وه

تېر ماښام يې پانې د ديدن په اوبو ولې ســـوي  
اخ د زړه يې ووت د گوكل لمبې يې غلې ســـوي

بیا بی اننگی سره دی چا خه ورته منلی دی  
چا بی په تندی کی د ارمان زری کرلی دی

مورته د حلمی هم لره لاره ورکه سوې ده  
خکه د خیالونو دنیاگی بی نوې ، نوې ده

خه پیره نن بس دی پدی خای د کیسی دمه ده  
دلته به بی پرېږدو چې لامیره مو بغمه ده

گورو له دې وروسته به پدی مالت کې خه وینو  
خدای خبر چې خومره به ترخه خومره خواږه وینم

\*\*\*

( شپږ میاشتی وروسته )

( راوی )

پیره وایه شپږ میاشتی ددې خنګه تیرې سوې  
برخی د کیسی دې په یاد که درنه هېرې سوې

زما خو بی د ذهن شننه ورشو ټوله نیولې ده  
بس دغې کیسی مې په زرګی کیږدی. وهلی ده

(د راوي ملگری)

زما سره هم سا غوندي ملگري ده تراوس پوري  
پاتي يې رابوله زړه مې تنگ دی نور نو خه گوري

دې مورمړي ځنډه خو د وينې په شان خوړلی يم  
پاي ته د کيسې دې ياره مړې تې نيولې يم

(راوي)

دې ورځو کې ميره د هوسيو ډل نه بېله ځي  
کت مټ لکه کله چې خيال غزل نه بېله ځي

اوس تياره ما بنام کې د گودر په لور څنډېږي ځي  
شونډې يې تل بنسوري ته به وايې چې غږېږي ځي

ډله د همزولو يې هاگوره په لارگډه سوه  
جگه د عطرونو د بنسايست رنگينه گډه سوه

نه سته ده سرواله يې مستي ددوی نيمگړې ده  
چا ترې بنسايپيړی د خوشاليو په غلا وړې ده

څه شېبه به تم سو چې رڼا خپل ټيکړی وځنډي  
وخت د مندو تررو غوټه بيا په بډه ومندوي

میره به پیدا سی بنا پیری، ما بنامی سوی ده  
سیورونه ویریری مار چیچلی هوسی، سوی ده

شوندو بی خدا خه چی ترخه موسکا هم نه زده ده  
اوس ددی منگیو میری شور او نوانه زده ده

### (د راوی ملگری)

بس دی یاره خو به دغه حال بی زه لیدی نه سم  
تیریری نه جور نه یم دغه غم ته تینگیدی نه سم

خام—خا پدی غرونه نادودی ورپدلی دی  
دا چی مستی سترگی بی له بنکاره درپدلی دی

بنکاری زلزلی بی د زرگی بنار نرولی دی  
شرننگ د خواره غریبی د لمبو خنخیر ترلی دی

خه چیری گونبسه غاره په غاره دا غم وژاړو  
بنه پای دی کیسی ته د بنایست له خدایه وغواړو

\*\*\*

### (راوی)

دری میاشتی تر مخه زموږ د میری بخت په غم پر بوت  
پاس د ویر په کرنسه د قدرت د لاس قلم پر بوت

وخت ددې گلپانې له رنگین حسن نه رنگ وویست  
خدایزده په کوم تور بې له سینې چم نه لونگ وویست

پیره دغه راز به له رنې هیندارې وپوښتو  
خه چې له شاعر ملنگ نه تللي لارې وپوښتو

(د راوي ملگری)

یاره خدای لپاره ماته گوډې ماتې مه وایه  
ما سواده ته دا د راز کیسې میراتې مه وایه

زه ننگه آمې یم ملنگانو نه په څنګ ګرځم  
خپل رنگ نه و برېرم له هیندارو نه په څنګ ګرځم

(راوي)

دا هغه هینداره ده چې بس وښو کې ښه ښيي  
دومره ده آغلې چې سکاره سکاره رانه ښيي

دا خود شاعر ملنگ د خیال رڼه هینداره ده  
بس د عاطفې او مینې ښارته سیده لاره ده

راسه پدې پوه سو چې مو میره چا خپلې ده  
دغه د نوا شازادګۍ ولې غلې، غلې ده

(د راوي ملگری)

سمه ده، پوهېرې د بڼـکلا له غـمه مريمه  
چېرې چې بڼـايست وينم کـتلو ته يـې پريمه

ماته د بڼـايستو کو غـم بڼـادي دواړه بڼـاغلي دي  
زه سـاده ملياريم ټول گـلونه ماته بڼـکلي دي

خه توکل په خداي چې دا کيسه پای ته ورنلډه کړو  
هرڅه چې پېښيږي دغه غوټه به په گنډه کـرو

\*\*\*

(راوي)

خه چې د شاعر ملنگ خيال له گوتې ونيسـو  
دا مريد د خـال راوي د تال له گوتې ونيسـو

خـو به خود راز د بڼـاپېرې ورغـوی ولولو  
ورو، ورو به ددې رنګې کيږدی، ورغـوی ولولو

سـترگې د شاعر ملنگ دي ژبه د شاعر ملنگ  
غوږ سـه اوس به واورو نوې، نوې کيسې رنګ په رنګ

\*\*\*

(شاعر ملنگ)

اورئ! د اوبو غږ راځي لري څوک شپېلې وهي  
هلته د گودر غاړه کې غلې څوک سلگي وهي

خدای ته د ســندرو په دعا لاسونه ونیسئ  
دې د اوبو غږ ته د خیال غـوږونه ونیسئ

دا د اوبو غږ نه دی د مـیرې د حال ژبه ده  
سوی سویلی دی د نیمگړي وصال ژبه ده

راسئ دې گودر ته ځیر سئ دا رڼه هینداره ده  
تاسو چې منزل ته رسوي دا هغه لاره ده

دادی انځور راغی اوس نو تاسو ننداره کوئ  
پو په یو ها نورو ته ددې ناوړین کیسه کوئ

\*\*\*

(راوي)

پیره وینې دغه د شاعر ملنگ هینداره ده  
دغې رڼې پاڼه کې دنیا د راز په لاره ده

دا مو د شاعر ملنگ د خیال رنگینه ژبه ده  
وايي چې اوس مـیره مو پرته په کومه تبه ده

(د راوي ملگری)

دا خو کوم زیارت دی بنکاری مړو سره سر سولو  
لاړلو آشنا خپله کیسه خاوري په سر سولو

(راوي)

خه چې ورنږدې سو بنکاری دا د راز سرغوټه ده  
هر خه چې دی دلته د ســـرو زرو ډکه موټه ده

دادی انځور خپله رانږدې سو د اوبو غږ سو  
اورې؟ د کوم چا د ننواو او توبو غږ سو

(د راوي ملگری)

دا خو کوم ملنگ دی گوره خه په دورو خږ بنکاری  
سم دم دوزخي دی د دنیا په مخه پر بنکاری

\*\*\*

(خږ ملنگ)

راغلی بختورو، زما سترگې خو هم څلور کړلې  
دا د دنیا شپې ورځې مو ماته سم په اور کړلې

(راوي)

ته څوک بې او موده ته په خه سترگې په لاره وې؟  
بنکاری چې راتگ نه مو خبر لا وار له واره وې

(خر ملنگ)

زه د گناهونو پېټي لاندې سترې، سترې يم  
سم کنډر، کنډر کلي يم خړو او بو وړي يم

ما سپک د بنایست بنا پېړۍ سپکه یاده کړې ده  
ما د بدمرغۍ کړزه ډېره بنساده کړې ده

ما شرنگ د بنګړو ترنگ د سندرو غلي کړې دی  
ما د بېلتانه د شيطان هر حکم منلی دی

زه سر په دنيا د دوزخونو اور لړونۍ يم  
زه بس د تور سرو سر ته سم د اور پرونی يم

(د راوي ملگری)

ورک سه سم خنځير يې ستا اور مېږد ماتولو دی  
زه ياره دا خړ خوله خبرونه وتلی دی

(خر ملنگ)

تم سئ خدای ته گورئ زه د هغه راز سر غوټه يم  
تاسو يې چې په لټه کې يئ زه هماغه موټه يم

راسئ چې د ميري خورکۍ ټوله کيسه تېره کړم  
گوندي که لږ څه ها غم لړلې شپه هېره کړم

\*\*\*

دیر بنه مې یادیرې یوه ورځ پلار ځان له وغوښتم  
ویل یې زویه غواړم یو درانه څه کې دې وپوښتم

ما د چمتووالي گوندې غبرگې پلارته کېښودې  
سرتړپایه غوړ سوم د دنیا ناندري مې پرېښودې

پلار ویل وایې چېرته که منې د ونې سرې سولې  
پوه سه چې بڼوال ته رابرسېره اندېښنې سولې

دې ورځو کې زما په زړه هم سوچ کېږدی وهلې ده  
ځکه چې زما د بن میوه هم رسېدلې ده

خدای سته زویه نور له مرکونه سترې، سترې یم  
دغو ربارانو نه بس پوزې ته راغلی یم

وایم چې راځه پدې په هاغه آمنة وکړه  
بیا هم تکنی سم زړه مې وایې نن سبا وکړه

غواړم دواړه نن دغه دروند پېټی دروند رابښکته کړو  
خیال سره شریک کړو سم منزل ته د لار لټه کړو

زه وایم پلانی او پستانکی خان نه یی واپرو  
داد شاتو پیتی د (زمري) په وره کې واپرو

ته څه وایې زویه دا وروستی څبره ومنم؟  
ستا په اند مانی نه دا کیږدی په نره ومنم؟

ما ویل پلاره سمه ده زما هم درسره هوکړه ده  
بنکاریې زموږ مېنه کې بس دا د خوښۍ زوکړه ده

مور مو هم له دغه نیول سوي هوډ څبره کړه  
ورو، ورو مو خبره د خوښیو رادبره کړه

مور ویل داسې بنکاری کومه ټکه رالوېدو کې ده  
زړه مې هسې شین دی دا بنادي په نه کېدو کې ده

بنکاری لارې بېله سوې ککۍ کجل نه بېله ځي  
میرې ته څه پېښ دي له همزولو ډل نه بېله ځي

ډېره موده کیږي سندرماره لور مې غلې ده  
بنکاری چا په غلاترې د سندرو دلی وړې ده

زه به د لورکۍ د زړگي خوښه رادبره کړم  
څه چې ورته پېښ دي له هغه به ځان خبره کړم

مورد خپلې خوبښې پاره لږ موده غوښتلې وه  
پلار ورسره دغه موده درې ورځې منلې وه

لا دوهم ماښام وو چې مې پلار دېرې ته وغوښتم  
څه وو؟ پلار غصه وو، یرېدلې چې ترې وپوښتم

غږ سوکېنه، ما ویل کوم کوهي کې څوک زښکړوی کوي  
خدايه خیر کړې بیا مو په خوبښې څوک تېری کوي

پلار سر راجت کړ دواړه سترگې یې سکروټې وې  
خداي خبر له کومه رالوېدلې کومې ټکې وې

شونډې یې ورو وښورېدې ویل یې چې بې پته سوو  
نورد نارینتوب له مستانه آسه رانښکته سوو

لږ که چېرې تم سو دا څېره ډنډوره نه سي  
دا د بې ننگۍ څېره مو خلکو ته ښکاره نه سي

لاس او پښې مې سستې سوې وانې مې تښتېدلې وې  
هک پک ومه واکې د څېرو رانه تللې وې

پلار ویل دغه سپکه ننه شپه له دنیا تېره کړه  
ښې ښانې یې د عالم له ذهنه هېرې کړه

بیا به له دې کلي له دې سیمې پنبې سپکې کړو  
چېرته کوم راغله کې به دا پرې څېرې پتې کړو

خور دې درته نسیم چې بې نښه گلان کرلي دي  
هرڅه دې ناولې د گنا په ټول تللي دي

چېرته به بې د څېرمه ځنگله څنډو کې مرداره کړې  
دغه د پېغور نار به گونگه کړې کراره کړې

سترگې مې تیاره سوې آسمان تندر مخکله اور سوله  
خپله نازولې خور مې نښه د پېغور سوله

بس هماغه شپه مې په مری چاره ورتېره کړه  
هاسته هوسۍ مې بېگناه له دنیا تېره کړه

بله شپه په خوب کې نازولې میره راغلله  
ما ویل کومه حوره د جنت له پیره راغلله

غږ بې کړول لا تا خو به یو وارې پوښتلې وم  
پته به دې کړې وه چې ولې که ناولې وم

دومره به دې پوښتې وم چې ولې غلې، غلې وم  
څه غم کومې ستونځې د گونگو په بند ترلې وم

تاخومي لاکې له گيلو سترگې ونه ليدې  
تاخومي د ننگ او د پښتو سترگې ونه ليدې

بس شاننه دې سم په پسته غاړه چاره تېره کړه  
سم دم ځناور سوې د خورکۍ مينه دې هېره کړه

ما به درته وېلې چې لالا خورکۍ دې ولې ده  
هسې بېگناه د کوم تهمت غشي ويشتلې ده

دا چې تاگناه گنله زه يې خپل قسمت گنم  
بنه او بد دا ټولې بس ترلې په نيت گنم

ما به درته وېلې چې لالا کلکه رنځوره يم  
نس کې مې دانه ده له دې شرم نه تروره يم

ما او تاخو دواړو په يوه تي خولگۍ ايښې وې  
دواړو د حيا مزله کې خپلې پاڼې ايښې وې

دواړه ماشومتوب کې پښتنې ابې ترلې وو  
دواړه د پښتون پلار پښتنې مينې پاللي وو

هې ارمان پښتونه تا به يوواري پوښتلې وم  
خومره که ناولې وم تا ولې به غوښتلې وم

اوس که لږ غږت لـرې نو څه کفن راوبښه  
لويشت قبر، يو څلی څه حيا د تن راوبښه

سم مې له سهار سره خورکې په عزت څښه کړه  
سيمه د قبره مې د گلاب په څلي نښه کړه

بس له هغه وخته د خورکې زيارت کې دمه يم  
خداى سته که شپبه به له دې ځور نه بېغمه يم

\*\*\*

(راوي)

پيره دا څه تريخ پای دې کيسې ته قسمت ورکړلو  
لاس يې هم ونه رپږدېده چا چې د کړو کر کړلو

خدا بږده څومره ميرې ددې وچ غيرت خوړلې سوې  
خدا بږده څومره ښکلې سندرې لارې غلې سوې

څو به په بېخايه ننگ گلونه رنگ په رنگ سپڅو  
څو به په سرزوري ضد گتلی برم د جنگ سپڅو

څو به لکه مچ د پښې پمانې لاس په تندي وهـو  
څو به وچ گودرته تشې باټې د منگي وهـو

مورډ د داسي ميرو دروند آزار په غاړه گرځوو  
ځکه د غرانده لمبو هـا ر په غاړه گرځوو

خاورې به مينده نه سي چې سر باندي يې وشيندو  
مخکه به پيدا نه سي چې قبر پکې وکيندو

دا چې آسمان نه رالوېږي دوا د کومې ولسې ده  
ورونه چې پر نه غواړي دهغې پاکې جليې ده

زموږ ميرې خو آن په مرگ زموږ د پگړو پت ساتي  
دا آغلې نجونې پت پښتو لکه آيت ساتي

د لړم ۱۷ مه ۱۳۸۵ لمريز لېږديز کال



## بربننا لیک

قسم دی ها زړه ونه مې زښت ډېره یادیرې  
چې موربه ویل پیریان پکې جرگې لره ټولیرې

چې ما او تاته جوړه ترې د مینې ســــیپاره وه  
د توت هغه شاغوټه چې له لرې رابنکاره وه

ترې لاندې مو چې تکنده غرمه کې مېلمستیا کړه  
شرومې به تاراوړې وې او مابه ډوډۍ غلا کړه

ادې به په نارود ډوډۍ خورئ سوه سترې سترې  
خوزموربه نه د نانځکو کورکي وه لوبه وړې

هغه ورځ دې یادیرې چې په سرو سترگو ژړل دې  
مېره مې دي نانځکې رانه پتې دا ویل دې

سپېرو چاودو غومبرو کې دې اوبنکې لارې، لارې  
زما نه یې ورکې کړې وې ماشومې لارې چارې

ما پړنگ وهل او غبرگه مې له تا سره ژړا کړه  
“سلگی” سلگی، سلگی کې مې د ستا سره سلا کړه

راځه چې نن پخپلو کسي نانځکې سره وکړو  
شاگي او ناوکي. به سو او نور به شه او شه کړو

سلگي دې سولې غلې نري شونډې دې موسکي. سوي  
دوه سترگي دې باران باندې نمجنې توتکي. سوي

ستا هوکړې سره سم مې ويل چې ځم بېرته راځمه  
د گل بابا له بڼې نه دندا سه درته راوړمه

په لار کې مې له کوره ستالفي کاسه کړه غلې  
کې تشه مې کړه ټوله د بېگا شپې خيسته کړې

تا سري په دندا سه کړې شونډې تورې دې وې سترگې  
زما مخ سپېره مېره وو ځلېدلې پکې سترگې

بيا ځنډه د ټيکري دې اننگو باندې کړه تېره  
پدې دې ماته ياده کړله چاره رانه هېره

لستونې مې په نارو کړ او مخ باندې اخته سوم  
ما ويل چې اوس به څومره بڼايستوکی او سيکه سم

تا کړس خندا کې ويل مخ دې تک سور لکه بيزو سو

ما ويل گوره دا ستا خو لکه حسن د درخو سو  
جوړه مو جوړه نه وه لانگريزي خيشتي نه وي  
سندرې لا پيل نه وي او چا ډزي کړې نه وي

هلک نري چنار ته لا يو څه مهال وو پاتي  
چي یوناڅاپه غږ سو ، خدای دې ورکه کړه میراتي

مېره دې په کوڅيو کې منگولې کړلې خبني  
زما په سر او ډډو يې هم خپري کړلې يخي

همهغه مو بېلتون وو چې دان يې شلم کال سو  
جومات کې مو د مينې چې دېره سپېره دجال سو

اوس بنکاري چې دجال ، د عشق وليانو دی شړلې  
د مينې شپېلی نه زده ، بناپريانو دی شړلې

ها تېرې بې شېبې لکه پرون غوندي رايا دې  
ته وايه ستا ياد يري که هر څه دي درنه پاتي

کېدای سي بيا دې هوکړې سره بېرته راژوندي سي  
ها غلې او ماشومه مينه شرنگ وهي شپېلی سي

منم چې دا يورپ دی خو زما سره لاسته ده

خه داسې دندا سه چې دها تېرې نه بنايسته ده  
يوه د غزل ټولگه سپاره زموږ د مينې  
کې نغبتې ده ماشومه ننداره زموږ د مينې

راځه چې ها ماشومې دنياگۍ ته بېرته لاړ سو  
دا دنگې مانۍ خوشې کړو کيږدۍ ته بېرته لاړ سو

خبريم هازره ونه لاندنگه ده لاشنه ده  
خوپرته زما او ستانه يې بنايسته بشره سپېره ده

د کډې آس مې زين دى د دوهم وري پسه تمه  
بس تم يم که په لورد وطن ځې راسره سمه

\*\*\*

شېبې سولې کلونه برېښنا ليک ته په کتلو  
ځواب کې دومره ځنډ سو چې مې ساه سوه په وتلو

موده د انتظار که ځه اوږده وه خو خوږه وه  
بس کټ مټ لکه سوځنده تودوخه کې روژه وه

ځواب کې مې سلگۍ، سلگۍ تر لاسه کړې سلگۍ نه  
په برخه مې يوه نوا هم نه سوه له شپېلۍ نه

کمکی ژبه د مینې مې ماشومه گونگی بنه وه  
له دې چتې سلگی نه ها سپره ناوکی بنه وه

د وري ۲۲ مه ۱۳۸۵ لمریز لېږدیز کال



## د شعر بنا پېری

کله چې آسمان کې سترگکونه وهي ستوري  
کله چې په پانو د گلابو پرنښه اوري

کله چې له لرې د شپونکي د شپېلۍ غږ سي  
کله چې گاونډي کې مو د چا د سلگۍ غږ سي

کله چې کوم څوک ډيوه په لاس رڼا کې وينم  
کله چې د مور پسې ماشوم ژړا کې وينم

کله چې پلو کې څوک د مات منگي کوډړي  
ژر، ژر ټولوي او په غاښونو چيچي زړي

کله چې سپېرې پښې د چندوړي کړې گامونه  
کله چې څوک وارته کړي دوه لاسه سلامونه

کله چې تالی وهي ماشوم د اوبن په بار کې  
کله چې چالاره ورکه کړي يې په ښار کې

کله چې څوک اوبن په بډه کړي سره له باره  
کله چې څوک لور ته شنه بنگري راوړي له بناره  
کله چې د دار په ستنه څوک وهي خرخونه  
کله چې د سر په بيه سي د خوله نرخونه

کله کومه پېغله چې غلظه سي بنکنځل کې  
کله چې سنځل گل جيني وټومبي اوربل کې

کله چې ماشوم رېبار خبر دوه ځلې وايي  
کله چې شاعر کومه کوچۍ ملکه ستايي

کله چې د پېغلو جنگ سي سپېنې لپچې اوري  
کله چې په لاس د وړمې بنکلی اوربل ټوري

کله چې کجیر وهلې زانه خوب کې راسي  
کله چې د چا د مينې هيله نيمه خوا سي

کله چې شيدو پسې وچ موری ماشوم ژاري  
کله چې څوک چانه سپينه خوله په نره غواړي

کله چې کوم سيند له وچکالی سي لاري، لاري  
کله چې د چا شونډې سي ولې په مرداري

خوچي ڪوم غزل ڪي سي ٻنڪاره ترهغه پوري  
بس زما د شعر ٻنسا پيري ته مي په زره اوري

د غوايي ۱۳ مه، ۱۳۸۵ لمریز لپڙدیز کال



## دود

زرونو کي درزا سوه چي د آس د ششنبډو غږ سو  
والوتلې بڼې چي د ورا د رسېدو غږ سو

سـترگي د نـتکـي د باز ليدلې توتکي په شان  
داسې رپدلې لکه باد کي د کيردي په شان

هغه وخت ورياد سو چي يې تره "غمي" وژلي وو  
وروسته له جرگي يې قام پدغه سلا سوي وو

بدو کي نتي به زور چنار ته ورکوي تره يې  
ظلم دی کبلی به خوله د مارت ته ورکوي تره يې

دا خواره ميراث وه او د دود په بند تړلې وه  
بس يوه روانه جنازه وه غم لړلې وه

مياشت وروسته هازور چنار د مرگ په سبلي پرپوته  
تورد کونډتابه شال په کوژدنه نتي پرپوته

اوس دغه ميراث کبلي "انار" ته وودوي تره يې  
وينې د "غمي" ددې په نذرپاکوي تره يې

خواره ناوکی. وه لکه پانه رپدله چي  
بنه دگل غوتي. وه شبيه وروسته رڅپدله چي

شانگه يي په ياد وه چي په بدو واده سوي وه  
کال وروسته واده نه له وهلو چي مړه سوي وه

پته خوله وه ورا ناوي پخبلو پنبو روانه وه  
جوړه جنازه وه چي په سرو لمبو روانه وه

\*\*\*

زوم ووله بهر نه را روان د وطن لور باندي  
دي ته ووپه لاره چي دعا وکړي په ورور باندي

وروسته رسېدونه د دعا په تگر کېناستو  
دود سره خو ورځي د ژړا په تگر کېناستو

دي ټوله موده کي په تنکي د بدو واره وه  
خوار تنکي زړگي يي ستغو سپورونه کراره وه

وير موده پوره سوه يومانېام وو چي ورو تېکېد  
وروسته بيا کوم څوک نږدي کوتي ته په زور وټوخيدي

زړه د نتيكې ونبـوييد د مرگ خوله پرې راغله  
لښـته د گـلابو رپـېده خـيله پرې راغـله

سـر بانـدې بـې د چا د تاوـده لاس تود ونبه پرېوته  
نور په خـان پوه نه سـوله په درز بـې هـونـبه پرېوته

كله چې په سد سـوه نا اشنا غونـدې مالت كې وه  
داسـې وريـه زړه سـوه گـڼي مړه وه په جنت كې وه

هـكه پـكه پاتـې وه د ذهنـي بـې وزر نه وو  
هر خـه بدل سـوي وو په سـترگو بـې باور نه وو

\*\*\*

غـر سـوزه اناريم ته زما د ژوند ملگـرې بـې  
سـمه ده چې قـام ماته په بدو كې راكـړې بـې

زه به تا هـېـخـكله سـتاد تره په بدو نه نيسـم  
دغه ناسـم سـوي دود نه سـترگو كې بس بـنه نيسـم

دا بد نه دی دا د بد مـينـخـلو يـوه لاره ده  
كـرکه په الفت چې بدلـوي دا هـغه چاره ده

دا دود خو سپين روبرو زموږ ولى دود منلى وو  
مور وو چې د اولى مونولى كارولى وو

گوره چې پښتو كې ستا پلو خومره بناغلى دى  
اورد دښمنى ورونو كې وژني خومره ښكلى دى

حكه زه گنم د نور له كلي نه راغلي يې  
وينه چې په مينه مينځي ته هغه آغلي يې

لاس را كړه ملگرې ولى دود مو بېرته ولى كړو  
دا د دښمنى او دا د بدو غره به غلى كړو

راسه چې په گډه دغه هيله او اند وروزو  
بس په مينه مينه دغه داغ له زړونو وتوبو

ته ماته ډيوه يې پرښته يې مينه مينه يې  
ته لکه کوتره د سخی د زیارت سپینه یې

راسه او زموږ زړونه هم ځان غوندې سپیڅلي كړه  
نورد ستغو سپورو د بدل غرونه غلي كړه

راسه زما د عمر غلي كړي ته نوا وركړه  
شرنگ يې كړه شپېلى كړه دې مړه ژوندون ته سا وركړه

خه چې بې له مينې نه بل خه ته خان وزگار نه كړو  
دا نيمگري ژوند له هېڅ او هېڅه ځني څار نه كړو

د وري ديرشمه ۱۳۸۵ لمريز لير ديز كال



## زلزله

د زړگې کورېې را ويچار کړ زلزله غوندي ده  
دا زمينه د کابل تېرې کيسې غوندي ده

چې لاس وروپم رپردي رپيري له رڼا جوړه ده  
هر ځل له تېر نه لا خوږه سي د توبې غوندي ده

لکه درزا مې زړه کې اوسي نور مې تېښته نه سته  
آن په لمانځه کې مې غلط کړي د کعبې غوندي ده

ته واپې مينې جوړې کړي دي دوزخ ته لاري  
زاهده ماته د گلونو د لمبې غوندي ده

دومره نازکه ده چې آن وږمه پرې ورو چليري  
له وېرې گوتې وروپي نه سم د بنينې غوندي ده

د وخت منگل کړه هديره د گروان لاري، لاري  
وروستنې اوبنکه مې بې گوره جنازې غوندي ده

تورتم کې ورکو مساپرو ته چې لار ورنيسي  
دغه سپورمي نه ده دا بالکل دهغي غوندي ده

ملياره خـدايزده چي داگايه به گلونه راوري  
بس تشه باټه ده ددي مهال جرگي غوندي ده

د ليندي ۱۲مه ۱۳۸۴ لمریز لېږديز کال



## بیتونه

خدا یزده کوم کجیر دغه کوتره خورولې ده  
چا یې د غزل غوندي بنکلا وړانه لوستلې ده

دا خونگه شرنگ ننگه نغمه ننگه سندر وه  
خداي خبر په شه دغه بلبله غلې غلې ده

\*\*\*

حئي چې د توپک شپيلی کرو ماته د شپيلی په غږ  
زړي د خندا وکړو پاڅو د لنډی په غږ

\*\*\*

گوتې وروړی نه سم چې نازک حسن یې ږنگ نه سي  
دغه نازولې د گلاب پاڼو کې لویه ده

\*\*\*

قند خوږه د خولې د سوال سره تروه سوه  
نارنجگله له حیا سپینو کې سره سوه

چې تر غوږ یې د کابل د بلبل غږ سو  
په کوچي لالي کېږدی غوندي خوږه سوه

\*\*\*

که شه هم چې بې تېغه به جهان په وینورنگ سي  
خوبيا هم که راوگوري احسان به په ملنگ سي

\*\*\*

شو مي زړه د صبر په تار وگنډه  
سر نه مي د مينې خمار وڅنډه

ووت تورو خاورو نه رېدي سو جوړ  
هرڅه مي خوړلن په ابرو ومنډه

\*\*\*

بيا مويو ستوري د ادب له روڼ مداره ووت  
د عاطفې سرتور ملنگ موله كتاره ووت

د مراد پيڅکي بې رپيږي د پنبستو په ولي  
ټوکلي زړه سوی ځيگر له دې مزاره ووت

\*\*\*

بنکلې شوخ نظر دې د حيا له تیکي وباسه  
مخامخ راوگوره د زړه چنار پرې ووله

سره انتگي ټاپي کره د زلفو مچينوزغې ته  
سپينه خوله دې گاتي کره ملنگ مليار پرې ووله

\*\*\*

سپين کميس د حياناوي چا په وينو لمبولې  
که کوډل کې دې د سترگو پېغله اوبنکه وير وژلې

د لېمو حبش سرتېري دې مورچل کې ويده بنکاري  
گرد چاپېر سپينه خزه يې سرو لښکرو ترې نيولې

\*\*\*

لامې د سترگو په نغلو کې دومره اوبنکې سته دي  
چې دې د مخ کابل په ځل د رڼا ولمانځمه

\*\*\*

د زړه نغلو مې چا په غشو د ښو ويشتلې  
د مخ کابل مې د رڼا نذر له ستورو غواړي

\*\*\*

د ستورو کور مې له شيطان خراغ نه نذر غواړي  
د مخ کابل ته مې د زړه له نغلو نور نه رسي

\*\*\*

ددې نتلي زړه کله هيريرې تر مې اوبنکې  
څک، څک د کور په بام يې راخڅيرې تر مې اوبنکې

\*\*\*

مېلمه، مېلمه باڼه دې لږ په وار رالېږه زړه ته  
کوربه ته خو لږ وار د هرکلیو ورکوه ته

\*\*\*

کڅ کړي بېره سي چې لاس وروړم  
ليلا د کړوکې چرگې لوبې کوي

\*\*\*

ډېره موده سوه چې موڅنې غورځولې ندي  
د اتني دوړې مو آسمان ته پورته کړې ندي

راځئ چې دا بنادي شريکه کړو په مستو تپو  
قسم بې تاسو د محفل شېبې مو بڼکلي ندي

\*\*\*

هر کله راسئ ما لېمې دي غوړولي لارکې  
اې بڼکلو ستورورا مېلمه سئ نن د نور په بڼارکې

\*\*\*

ځان نه مې بد راسي له خپلې تندي و شرمېږم  
چې دې په سرو شونډو د خپلو شونډو داغ ووينم

\*\*\*

نازکې په خوړو زلفو دې وار د لوبو راکړې  
کمکې یم دم مې نه زده دا منگري به تېس راکړي

\*\*\*

خوږې گناه ملـيار دې څه کوي او څه دې ساتي  
ملا ته په لاس ورنه سې چې يو ځل به دې گرت کړي

\*\*\*

ما درته نه وپلې چې مه راکـوه زلفې په لاس  
دا ملا وزمه زړه مې شونډې له پېزوان سره خوري

په بنـکاره جام، پتې توبې ماتوي نور څه نه کړي  
بس يو همدومره دی چې هرڅه د قران سره خوري

\*\*\*

يو څوک دی جام بنـکاره او توبې پتې ماتوي  
د حسن آيينې روغې رمټې ماتوي

\*\*\*

چم نه د سپين روبو دې نيمگرې توبې وويستم  
ته خو خداى وهلى وې زړه زه دې له نبې وويستم

تا باندې خو زهد لا دمخه حکم کړې وو  
زه تورن له دې توره د بـکـلو جرگې وويستم

\*\*\*

که چېرې سم منگى چا په کودورې بدلولاى  
نوما به د اوس هرڅه په چيندورې بدلولاى

له پيله که د سترې خوانى سترې رابنکاره وې  
قسم دى دا پيچومى مې په زورې بدلولاى

\*\*\*

دا دى له تندي به بېغمه سو او جام به اخلو  
مينه وروري به پالويو د بل سلام به اخلو

د زه او ته ټغر به ټول سي خاى به يي مور ونيسي  
نور به څوک نه وايي چې هلى انتقام به اخلو

\*\*\*

خانگي ننگه گل سه چي د شعر په شور مې پوه سې  
شرنگ و هه شپېلۍ سه چي په تنگ تکور مې پوه سې

غار غړۍ راسه چي د عشق په زور مې پوه سې  
خدای دې کړه مينه چي د زړه په اور مې پوه سې

\*\*\*

سوبه د پښتون زړه بس د سترگو په جنگ نه سې  
هسې په موسکا باندي چاره د ملنگ نه سې

سوې وچې شونډې به له سواله په خنگ نه سې  
خو چې سرتريه ستا د شونډو په رنگ نه سې

\*\*\*

زه ننگه آمين يم خو که ته چېرې دعا سې  
ټول غزل، غزل يم خو که ته را ته نوا سې

دار ته دې منصور يم خو که ته بنکلي سزا سې  
زه به لولپه سم خو که ته چېرې گنگا سې

\*\*\*

بنيڪلي پاس په زنه ولي سپين خالونه نه ږدي ؟  
ځکه چې ساده مومن ته څوک دامونه نه ږدي

راشه زموږ د ونو په لاسو کې غوښې شني دي  
چا وېل مسلمان ته مسلمان بمونه نه ږدي



## د مینې ډالی

لیلا زما د مینې ډالی ځان سره ساته  
په دام کې رانېولی په ایمان سره ساته

د بنکلي مخ په پانو دې کوم بد نظر پرېنوځي  
سرې شونډې روو سترگو نه پېزوان سره ساته

د شوخ یاغي نظر سره ورېښمینه حیا بنایي  
بس هر وختې شیطان له مسلمان سره ساته

د نرمو شونډو بیه له یوه سره وانوړي  
د تېرې شپې واده دې د جانان سره ساته

د مرغومي دریمه ۱۳۸۵ لمريز لېږديز کال

## چل

جنگ د ترورمى ته خو رانه و دروى  
دي د وخت ليوانو ته شيپانه و دروى

سيال به سى د سيالو سرکتار به سى په نره  
بس يو واري دغه پښتانه و دروى

داليونى زړه مې تل د سترگو جنگ ته کاري  
مړچي سوم په قبر مې بانه و دروى

دا ولسواکي نه ده دا بنه چل د تالان دى  
خو گونگي، خوروي، خو کانه و دروى

د سلواغي اوومه ۱۳۸۵ لمريز لېږديز کال

## غزل

په مست حسن چې سيوري د زيږي مازيگر خپور سي  
هرڅه غزل غزل د تخيل هنرمي نور سي

تور خال يې د نړۍ وروځو ترمنځ مينان بولي  
کت مټ لکه بلال چې د آذان په وزر سپور سي

دې ميرې دنبايست ته برخې داسې څه ورکړي  
په ليد به يې د حسن انځورگر خپله انځور سي

که چېرې دې بنايستو کې نه پلوه مخه پريوځي  
د ډېرو د ککيورانه ستوري به تک تور سي

د حسن خدايه داسې څه ورپېښ کړې ويش د مې ته  
چې زه په جام نسکور سمه يا جام په ما نسکور سي

قسم دی د مليار په شان به وږي ټول ماږه سي  
که چېرې د حسونو ذکات ويش دلته کې زور سي

د سلواغې لسمه ۱۳۸۵ لمريز لېږديز کال

## غزل

خه ووايم سستا مينه كې خـومره كې بدلى زړه  
پېښه وه د سترگو خويه غشو لگېدلى زړه

تېره شـپه يې بيا له گړنگـونو غورخولى وم  
خـومره په زاريو مې له جام نه گرخولى زړه

هره شـپه په ما پردى، پرستني لتوي روى  
خنكه چې سهار سي بيا له لورې بوت وتلى زړه

شيخه ته او خداى كه به رنستيا راسره نه وايي  
ته هم ورته پرېي كه دې چـپرته دى كرلى زړه

خدايه كه دا حسن دې په يو خاي كې غونډ كړى وو  
ولې به شينگړ وو ور په وړ به گـرځېدلى زړه

سترگو كې يې ساتي نازوي يې په سركو شونډو  
داسې ښا پېرى باندي ملـيار ملنگ بايللى زړه

## غزل

خبر سوم له دې وروسـته به خيرات وركوي بـنـكلې  
هر كال به د بنايست په تول ذكات وركوي بـنـكلې

الله دې خير كړي بيا كوم د خالونو راوي مــــړ دى  
چې نن غوتى غوتى خندا په سخات وركوي بـنـكلې

اشنا دې پسرلي كې د ســــخې مېلې ته نه ؤو  
همدلته د خوړو شـونډو نبات وركوي بـنـكلې

درځه چې دا د سر بيه ورپرې كړو سـاده عقـله  
بدل كې بې د شـونډو ماله جات وركوي بـنـكلې

د مينې خدايه داسې زيرى داسې خـه رازده كړه  
و كوم ته چې د شونډو سر سوغات وركوي بـنـكلې

ويريرم چې ساده كورگى مې بيا بدرنگه نـكړي  
د سر په بيه ورد سومنات وركوي بـنـكلې

ملـياره تـرى زړه دى د ازل وړى مور نه سو  
د حـورو چم كه څومره سات په سات وركوي بـنـكلې

## غزل

چېرته که د لوی انځورگر سترگې په تا پرېوځي  
هيښ به سې چې دا د حسن لمر به په چا پرېوځي

هر توری يې ماته بس دعاد پير بابا گرځي  
کله چې دې سرې شونډې ليلا په نېسرا پرېوځي

بڼه دی چې سندرې نه درځي تا بڼايست ميرې ته  
ستوني د شپېلۍ نه به آيت د نوا پرېوځي

نه چې ستاله لاسه بخته بيا روژه په خوله سولم  
ويره ده سپورمۍ د دې اختر به په ما پرېوځي

ستا وينا ملياره ډېرو پرو نه زيندي اخلي  
کت مټ لکه غږ د معافۍ په سزا پرېوځي

## غزل

سیوری ته د لمر له څانگو پانې غزېدلي  
تا چې د کنډو له سر نه ما ته را کتلې

لارې لارې تللې رنې او بڼکې دې په بڼکلي مخ  
چا دې د بڼایست سپاره وړانه وه لوستلې

زما نښې د شونډو وه او ستا د غاړې کرښې  
ځکه سپینې پانې دې د حسن رپېدلې

آن د شونډو پل بڼکاري په سپین نازک بدن دې  
خدا ی خبر د حسن خاوند څه کې یې مینځلې

ستا له برکته ډیر په سپینه ډیره مست سول  
ای د نشې میرې ته له کومه یې راغلي

## غزل

په خوب کې بڼا پېری، وینم دیوان مې وینسوي  
بس شونډې رانږدې چې سې پېزوان مې وینسوي

چې سم جوړه گو مېزې د ژوندي زیارت سې ډډې  
رامات مې تاویزونه سې پېریان مې وینسوي

بڼکار یزې له گلمخو نه همدغه مې قسمت سو  
چې واورو کې ویده سم او باران مې وینسوي

زاهده ستا په دم مې په یاغي زړه څه ونه سې  
بڼینه چې چپرته و وینم ایمان مې وینسوي

له کله نه چې ما د زړه مـنـلې ورته پریم  
ویده په اودا سه سم خو شیطان مې وینسوي

رندانو راته وایئ شېخ چرې او که زه گرم یم  
چې سم په جام ورپر یو ځم آذان مې وینسوي

ملـیـاره یو څو پانې د سنخل گل ورته بڼې دي  
دې درد ته چې رښې، رښې گریوان مې وینسوي

## غزل

د خیال په تری للمه مې ورپرې غلې غلې  
یوه د هسکو میره د اوبو په شانې ولې

خه نغوته ده د مینې خه غزل خه توتکی ده  
خه دنگه سارانې کوچی کیږدی نه راوتلې

هغه چې تش په یاد یې زما ژبه سي آغلې  
بس کت مت د ماشوم مینه ده دومره ده سپېڅلې

احساس مې د غزل راتخووي د ناز په گوتو  
په زړه مې وروي د پاس گودرد غاړې ولې

په کومو کې چې زانگي لیونې شېبې د مینې  
هغه چې دي د مستې غمړنگې په رنگ بکلی

نو خنگه به د لمر په تال کې نه زانگي نوا مې  
چې داسې گلورینې نازنینې ده پسوللې

## ولور

بنا پېری، ډېر ډېر مې زړگي تنگ دی  
د گودر غاړې پسې مې مېم  
دا چې زیارت نه دې بې برخې گړم  
د مینانو خدای ته پر پریم  
سمه ده دا خای د حسونو جنت  
خو پدې بنکلو مې چاره نه کیږي  
دې کې د ستا د خولو عطر نه سته  
پدې هوا مې گوزاره نه کیږي

\*\*\*

دلته رنگونه دي خوندونه دي ډېر  
خو د حیا پسې مې زړه وتلی  
تل مې خیال کې داسې گړخي گلې  
چې مې مین نظر په غره ختلی  
چېرته کې لري څوک شپېلی، غروي  
د سوي زړه له تل براس باسي  
ورشو د دنګې غنمرنگې جینۍ  
د هر حلمي د نظر آس باسي

\*\*\*

گلې زما تږې سترګې تږې گړخي  
پدې بېشرمه جلال ډکې نه سي

خدای دې په خاورو باندې نه ډکوي  
 خو ستا د تېنډې په خال ډکې نه سي  
 خو اوس مې ملا د همت ټينگه ساته  
 بس يو خو نور رکاته نفل وکړه  
 لږدی چې بيه د ولور پوره سي  
 نور د بېلتون کوډله وړانه ښکاري  
 کډه مې بار ده دې نږدې ورڅو کې  
 درځم په سرباندې دې شال اچوم  
 ماشومه مينه په بل ډول لمانځم  
 د زړه څنار کې درته ټال اچوم  
 د پير بابا په توغ په خپلو لاسو  
 زما په نوم يوه ريښکۍ وټړه  
 هلته کې لپه د دوا پورته کړه  
 زه به له دې ځايه آمين پرې وايم  
 بس دغه سوال کوه اوږده لاره کې  
 د لوټمارانو په ډاږه وانورم

۱۳۸۲ لمريز لېږديز کال د وري ۲۱ مه نېټه

## غزل

ته مې چې ليدلې يې د ژوند مـانـا مې بلـه ده  
بس د زړه په ژبه مې دا سـتـا د يـاد بـد لـه ده

شـکـر سـتـا د مـيـنې د آيت په اوبو ولى سـوم  
ته مې چې قبله سـې عقیده مې تل تر تلـه ده

خداى قسم په غلا يې خوند له شاتو نه تېرى کوي  
سـره غوټه د شـو نـد و دې خوږه لکه سنځله ده

تال کې د خيال ځکه ځنار ځنار غـزل زانگي  
دنگې غنمرنگې قـد دې سـم د گلو وله ده

يو ځلې مو پرېږده خوله په خوله سو بيا چې هر څه کړې  
عقله د تاک پېغله ډډې شـو نـدې کله کله ده

زه يې ونه کـړم ته يې ونه کړې ملا خولا پرې غوړندى  
مـيـنه دې دنيا کې پيدا کـړې خدايه څه له ده

سـتـا کتاب که مست د مـيـنې شـېـخه چـېـرته پر گني  
پوه سه دا خوږه گناه مې کـړې شو خو ځله ده

## یوازي

لاره کړلېچ ده گلې خبر دی یو خو گامه راسه  
مزل مې ستړی دی خو گوره ترمانبامه راسه

پدې پوهیږم تر قیامتہ شوک د چا مل نه یی  
بس دومره وکړه چې د ژوند تر وروستی جامه راسه

لامو خبره په سلام کې ده ولاړه گوره  
سلام پوره کړه د گډ عمر تر کلامه راسه

ملگرې گوره تر وړمیدو دې زرگی تړلی  
واده پوره کړه اوس راغلی یې تر دامه راسه

یو څه به زه په زړه کې تېر کړم ته آمین پرې وایه  
یو څه دې ته نیت ساده کړه له ناکامه راسه

راځه چې تېر غونډې له یو بل نه څارېږو گلې  
مرگی بڼو نه را تږدې بنسکاري سلامه راسه

قسم چې ساء مې یې بی تا مې گزاره نه کیږي  
د مینې لمونځ مې قضا نه سی رونی امامه راسه  
د غوايي شپاړسمه ۱۳۸۲ لمريز لېږديز کال

## رښتيا

يوه خبرد نازولې ليلا  
پښو نه مې تاو ده ده ځنځير غوندي  
چې نن سهار يې راته وويلې  
داسې مې بد ايسې ځنځير غوندي  
له هرچا هرچا مې گڼله خو يو  
له گرانې مينې مې دا هيله نه وه  
قسم چې زب زب سترې سترې يې کړم  
داسې درنه وه د شوگير غوندي  
ما ويل چې زړه مې ښه پر ځای تړلې  
له دې سو دا به څه توبڼه وتلم  
د ژوند انځور کې حقيقت وه راته  
هغه هم تنه سوه تصوير غوندي  
که چېرته خوب يې د خوبونو خدايه  
ددغه تور خوب دې لمن وسپڅه  
سمه سمسوره يې کړه ږنگه راته  
د رهبرانو د تدبير غوندي  
د اوس لپاره مې توبه ده ترېڼه  
نور به يې نوم په مينه وانخلم  
خو لکه ساء مې ده د زړه درب مې ده  
زه لا مريد يم که سي پير غوندي

د مینې خدایه له قلم دې څار سم  
ماته یې څه خواږه رنځونه کښلي  
بنکاري د ټنډې کرښې وړانې تللي  
د خړ کابل سوي تقدیر غوندې  
د ملا ډوله د جالانو کرښې  
او د نازولو دا نخره یوه ده  
د مینې باز مې راته مې بنکاري  
د تور او سپین منځ کې توپیر غوندې  
هره ککره دې خپل اند روزي  
هر څوک دې خپل خپل کوناتي گروي  
بښینه مې خوبه ده قصاب خونه یم  
د ترهگرو د تکبیر غوندې



## غزل

پام کوی شری بیره وری نه سی  
خدای مه کوه ډوبه مو بپری نه سی

دومره مو په اورد کرکې مه سپڅلې  
بس دی سره سکر وټه شنه نری نه سی

خیال ساتی چې دا خړه جونگره مو  
بیاد کوم بسامارد خولې مری نه سی

نه چې گارگوتی پیکي ببقدره سی  
پام چې بی لیلام تیک او دری نه سی

ډبرگرم به په وره سزا ولمانځو  
چسپرته که نیمگرې دالری نه سی

زماد نظر آس به کی ونه ترې  
خو چې دې زړه جېل زلفې کری نه سی

عقله راځه یو ځل د زړه ومنه  
گوره درنه تېره داگری نه سی

دومره بي د تورو په حل ولمانځه  
خو چې درسره غاړه غړۍ نه سي

اخ به د ملـيار د زړه ونه وځي  
تاو دې له كمخو لكه څړۍ نه سي

د غبرگولي شپږمه ۱۳۸۶ لمريز لېږديز كال



## غزل

له مستو سترگو يې سودا پر بوځي  
خدای خبر پره به يې پر چا پر بوځي

ماته مې سوی تندي بڼه مالوم دی  
دا آسماني تکه پر ما پر بوځي

نور يې په کړې گناه ونه نيول  
زما په سوچه ثواب سزا پر بوځي

بنکاري له موره يو تور مخي پيدا  
چې تل مو برخه پر ژړا پر بوځي

موره دجال خان له امام نيولی  
ځکه دعاراته بڼه پر ما پر بوځي

جوړه کيردی، مو سترې وترې سوله  
او د شپېلۍ له خوله نوا پر بوځي

## غزل

که چـېرې سـين نه يـي په خـاڅکـي گـوذاره کوو موږ  
بس او سـپنـخـري يـو په خـک د زـره چـاره کوو موږ

مه کـړه قـسم که به دې شـونـډې سـلامـتې يـوسـې  
چـا وـيل گـونـگـي يـو د نـادود و نـنداره کوو موږ

موږ مـينان يـو آن جـگړه کـې نـوم د مـينې اـخـلو  
پـيل هـره چـاره د بـنايـست په سـپـاره کوو موږ

خـال مـو اـمـدـی د سـجـدې خـای مـو مـحـراب د وروځو  
او دس په ډول او لمونځ په غـږ د نـغاره کوو موږ \*

دا يـو قـلم لـرو بـنـکـر نـلـرو لـه زـره نـازک يـو  
دا سـې و نه گـڼې چـې هـسې نـظـاره کوو موږ

\* له ډول څخه موخه د غزا ډول او له نغاري څخه موخه د وطن د آزادۍ  
لپاره پردنمن د چلبدلې ماشينگنې غږ دی.

## غزل

خوک چي د ميني مستي سر کي لري  
د سربندنې اور ځيگر کي لري

چا چي وي عشق لکه آيت منلی  
په دې دنيا حوري وزر کي لري

زړه چي له هره بريده اوږي پسې  
بنا پېری، داسې څه نظر کي لري

هلته که شپڅه يو څه ستا سره يي  
غلما ن به څه شی په بستر کي لري

دا چي له شعره يي سکرو تې اوږي  
کوم ليونی ارمان تتر کي لري

ته يي سجدو او شوگيرو کي غواړه  
مليار يي بس د زړه پره کي لري

## موري

د زمزم په شاني ولي  
د زيارت غوندي سپېڅلي  
ماته هرڅه نه اغلي  
موري ورځ دي بختوره

\*\*\*

ته مې دم ته مې قدم يې  
ته مې ژبه د قلم يې  
اې ننگه ننگه سندرې  
ته پايښت ته مې عدم يې

\*\*\*

ته د خدای غزل يې بسکلي  
کت مټ گل يې د سنځلي  
ټول عالم ته نازولي  
موري ورځ دي بختوره

\*\*\*

که داستا شوگېرې نه وي  
د عاڅه که ښېرې نه وي  
که دې گوانښ او سکونډل نه وو  
د پښتون به دېرې نه وي

\*\*\*

ته له نوره يې راغلي  
خداى په نسويې ارزولي  
يې زما زړه كې كرلې  
موري ورځ دې بختوره

\*\*\*

اوس مې هم منډه تر تا ده  
خوږه غېږ دې زما پناه ده  
كه دې چپرته زنگون نه يې  
خداى سته ژوند مې ټول ژړا ده

\*\*\*

ما له هرڅه يې منلې  
تا مې مينه ده پسوللې  
اې زما دمې ولې  
موري ورځ دې بختوره

د غبرگولي ۲۳ مه ۱۳۸۶ لمريز لېږديز كال

## مور مړي

د نور کوډله مې تیاره، د رڼا نذر غواړي  
خو د خواست لپه یې رنده ده  
او دا هم نه ویني  
چې د زړه سوي په نوم گاونډ ورتنه د لمر پر خای  
شیطان خراغ ورکوي  
او د سیند ونوله ها پورې غاړې  
راغلي خړې خړې شوبلې  
دا د سولې مارغان  
ددې جونگرې زړه ته داغ ورکوي  
خدايه تر خو به ستا د نور چينې په ما وچې يي  
خدايه تر خو به شنه منگي رانه په نذر کې وړې  
دا نذر پای لري که مور مور مړي  
بس بلهاری ته هست یو؟

## غزل

ته یې شمېره پیره خو روا خو ناروا کوم  
تور امام د خال پسې په مینه اقتدا کوم

بڼې زما د برخې د دوزخ لمبې غړاندې کړه  
خدا یزده شېخه دا خوږه گناه خو ځلې بیا کوم

دنګې غمړنګې او درز او بڼکې مې خو بڼې دي  
خومره درته ووايم هم ها کوم هم دا کوم

مخ غونډې دې ډېر له زړه نازک يم بڼېرانه راځي  
ته مې په ځيگر وله اوزه درته دعا کوم

خیر زما امام خیاله ته که یې کافر د عشق  
زه خو مسلمان يم پېلامه په بسم الله کوم

## غزل

دهېڅ بدل کې خوږ اشنا رانه څه نور اخلي  
بابا! له مور نه ستاد کړې گناه پور اخلي

خدا بزده چې بخت به دې ميراث مېنه په برخه را کړي  
خود مرگي په پلمه زمانه ختین کور اخلي

داسې مالت کې د ژوندون پېټې پرسر گرځو  
چېرته چې روي گورگتي خاورې د گور اخلي

لږ چې ستا وړ سزا موزره کې څه خوږه غونډې سي  
دا نه غوښتلې نه بللې په څه تور اخلي

قسم چې سترو مندو تر و ستړی کړې يم نور  
څوک په سکون رانه د غبرگې دنيا شور اخلي

مور مړی زړه به مې له دې بزمه بې برخې درومي  
له ډېرې تنډې له ساقې نه جام نسکور اخلي

بنکارې ددې دنيا تور مخي به لا جگ سي هلته  
خال د تنډې لره جنت کې حورې سکور اخلي

کړې سودا مو ددې وخت سره په وړانه اوږي  
مودې سوې ساندي را کوي او تنگ ټکور اخلي

د سپينې خوله خوند يو په غلابل په رضا کې پټ دی  
کوم ليوونی به څک د سرو شونډو په زور اخلي

د چنگاښ اولسمه ۱۳۸۶ لمريز لېږديز کال



## غزل

زړگيه وروسته پوه سوي په حساب د تورو سترگو  
له لاسه مې وتلی اوس کتاب د تورو سترگو

چې چم نه د تنکیو غنمرنگو تړی وځم  
په غاړه مې اخستی کوم عذاب د تورو سترگو

قسم دی چې د بنکلو حسن دومره یم خپلی  
په سترگو ورکوی نه سم ځواب د تورو سترگو

بس دغه مې راتگ دی د بېلتون په منزله وځم  
د بنکلو میرې راکړه لږ ثواب د تورو سترگو

غزل نه د ملیار ځکه ولاړ بانه راوځي  
هر توری یې مینځلی په دریاب د تورو سترگو

د چنگاښ ۱۸مه ۱۳۸۶ لمریز لېږديز کال

## شرومبه

دلته لا میرد میدان روی ټوپک  
دلته خبرې لا په تول کېږي  
دلته لا ژبې د رښتیا ویلو  
نگه سوگند لره جوگه نه بنکاري  
دلته د حق خبر زروارې خلک  
د ستړي ذهن مندارو کې شاربې  
خو کوچ یې شیندي د خیال کوڅو کې  
تسه شرومبه وږي ولس ته نیسي

د چنگاښ ۲۱مه نېټه ۱۳۸۲ لمریز لېږديز کال



## غزل

د مینې په آیت کافر مې یار نه سي کیدای  
هغه چې يې خرڅ سوی خریدار نه سي کیدای

کاروان دی د لونگو او رانه بانه يې ساتي  
نولی مو ددې یون سرکتار نه سي کیدای

نږدې ده ورځ رنه سي وړ ناوړ سي رادبره  
دا مه گڼه تیاره کي د څه شمار نه سي کیدای

قسم هره نادوده دې په وړه سزا لمانځم  
پنستون يم په بدل کي مې تلوار نه سي کیدای

څو ځلې مې په تینگه غږه لمانځي دنگه پوه ده  
چاره د تږي زړه مې په یو وار نه سي کیدای

ملیيار ورته منصور دی هره شپه پکې زنگیږي  
چا ویل کړی د زلفو چږي دار نه سي کېدای

د چنگاښ ۲۴ مه ۱۳۸۶ لمریز لېږديز کال

## غزل

نن ډېره سستې ورغ وه خو په نره مې کړه تېره  
کړې مې د لاسونو بڼا پېرې نه کړه چاپېره

سپوږمې د سرو تبي سوه او پوره زموږ نړۍ وه  
د حسن په دنيا کې دنيا گۍ وه رانه هـ پره

د ديو اور مېر مې مات کړ د بڼا مار منتر مې پوخ سو  
د مينې سپپاره مې سـوله زده بې زور او زېره

بېلتونه لاس دې خلاص تېره دې توره پدې پوه سه  
هرخه هرخه کې يو سـولو موږ پرته له کوشـپره

دا نن صبا به گل سي نور به زوزو ته خـای نه بې  
کرلې د بوسـې غوتۍ مې ووتې له شـمـپره

او چت به يم چې يم سـتا د بڼا يست په آيت ولي  
د مينې سـپين مومن ته له د جاله نه سـته وېره

د چنگاښ ۲۴ مه ۱۳۸۶ لمريز لېږديز کال

## غزل

زه جل وهلی وم هغه وه د باران بلنه  
ما خوبه خود په زړه منله د ایمان بلنه

غزل مې وېلې له ما بنام نه ملا بانگه پورې  
د سپوږمۍ وړانگو کې وه نغښتې د جانان بلنه

ماته د رزد لور بنسینه کې مخ د یار بنسکاریده  
هرڅو که خلکو ورته وېلې د شیطان بلنه

بیگا شپه خولې ته یې د شونډو په پل ځکه ورتلم  
ما اورېدلې وه قسم دی د پېزوان بلنه

د یار کافر حسن او زما مومن زړه هسې سوځي  
یا به منم یا به مني د مسلمان بلنه

د سپین او تور په نوم ستي زړگۍ به دانگي ورته  
که په رښتیني چپرې واورې د انسان بلنه

یارانو څه وایې د کال روژه کړو ماته که نه  
امام مونه سسته چې څپره کړې د آذان بلنه

ملياره لاس راکړه له دې سوي مالت مې باسه  
نه چې سي سترې په بللو د کاروان بلنه

د جنگاښ ۲۲ مه ۱۳۸۶ لمريز لېږديز کال



## غزل

د ترسا ساقی دی بزم څوک به شپه کراره یوسي  
شور قسم کړی دا سر به یو ځل بیا تر داره یوسي

د ځلمو او وږې سوې ماتې ستوري ت ت سول د یارانو  
باد به ما پښې څښېدلې نن له دې بنداره یوسي

د ارمان بېرې کې ناست یم اې ویده بخته راپاڅه  
ګوندي بیا مې تندي گل سې او منزل ته لاره یوسي

داسې سړ داسې نوا داسې لی داسې څه را پېښ سي  
چې شپېلۍ مې له کيږدی نه د سپوږمۍ تر ښاره یوسي

زرکه میرې دې ګاونډ ته لږ ذکات د حسن باسه  
نه چې باز د هسکو څوکو تا لدې کتاره یوسي

دې مور مې د سر ویرې زموږ خبرې ټول په ټول کړې  
بس نږدې دی چې آن غږ مو د سته غلو له ډاره یوسي

د زړه آس عقل ترلی د ښکلا ورشو ښکاره سه  
چې د غره مسته لټکه دغه لال له ماره یوسي

نظرمات کهره نازولې چې لښکر لښکر باڼه دې  
چېرې خدای مه کهره سندره د رباب له تاره یوسي

زما د عمر شېخي واخله د غزل د بڼې ملیاره  
یوڅو داسې توري راکهره چې بس زړه له له یاره یوسي

د چنگاڼې ۲۷ مه ۱۳۸۲ لمریز لېږدیز کال



## اوربند

د غزل توري وري دي ستاد حسن ايلبند ستايي  
دا ورشو به ږنگه نكړي د بنايست گوتې يې پيايي

ارزولى د نورگوتو دغه ولى او نتلى  
خكه زه ورسره هوكرم زړه كه هرڅه راته وايي

د خيال بنا پېرى ناسته ده زما د عقل چم كې  
مالستونى دى وركړى بس چې هرلورې مې پيايي

دا د ذهن ياغي آس مې دغه پري ته رام نه سي  
زه كه حوره تربنه يوسم نو غلمان به يار د چايي

شېخه راسه سوله وكړو نور زموږ منځ كې څه نه سته  
ما په زړه كې دى موندلى ها دنيا دې ټوله ستايي

دا زما د غزل سترگه د بنكلا چينې مينځلې  
زه په هرڅه كې يار وينم دا وينا ما سره بنايي

د چنگاښ ۲۸ مه ۱۳۸۲ لمریز لېږديز کال

## غزل

زړه مې تېرى دى په خک کې درياب اخلي  
د الف خای کې د حسن کتاب اخلي

زموږ تکبير د ترهگرو تکبير ندى  
چې د نورو په ژوندون به ثواب اخلي

چې توبې راماتوي په سرد شونډو  
يار مې لمردى د بخرکي به آب اخلي

دومره بنکلی خو به کله داسې وکړي  
چې د يو خپک ژوندون به حساب اخلي

زورور مو خکه ډډې خپتې گرځي  
دلته لا ډنگر وزگوري قصاب اخلي

مليار خو خلی د مار له خولې وتلی  
خامخا د يار له خولې به خواب اخلي

د چنگاښ ۳۱ مه ۱۳۸۶ لمريز لېږديز کال

## غزل

دا تا چې سرې منگلې په بڼه پرا ورته نيولي  
همدې دې په بڼا ايست ولي ناولي ډېر ترلي

هر خو که نظرمات له دې حلمي سرورونه خار سول  
خو دنگې بڼا پېرې حسن دې بيا ديوان بللي

گودر به څنگه وچ نه سي اوبه به ولې نه مـري  
چې دلته د نظر غشو شينکي منگي ويشتلي

د زړه حال مې چې وويلې بڼا ايسته سترگې دې مړې سوي  
بانه دې پښتانه غاړه غړې سول غلي غلي

مولا دې خپر کړې نه چې د کوم باز خولې ته يې ورکړي  
په غـبرگو توتکيو تور حبش دي ټوکيدلي

نخري دې د سپرلي وربخې د زړه په لـلمه اوري  
د نور مسـتو چينو نه که جنت نه دي راغلي

مزار به مې په پېڅکو د ټيکري خامخا لمانځي  
دا دود دی چې رانه وروسته له مرگه سي بڼا غلي

تندیه خدایرو سستا سجدې که خاڅکی باران راوړي  
شبهه مخکې پدې تکبیر چا سپین کبان وژلي

اوس هرڅه چې پېښیږي د ملیار زره یې منلې  
یو څک ته دې دشونډو جنتونه درتلي

د زمري ۹ مه ۱۳۸۶ لمریز لېږديز کال



## غزل

دا کلی ږنگ بڼه دی د مینې لیونی نه لري  
دوی په جامونو وېش د می کوي منگی نه لري

دا خلک ځکه له گږ پوانه له لستونو تښتي  
دلته کې خړه زرکه ځاله مار سوری نه لري

خدا یه درځار سم واک د وخت دې چاته لاس کې ورکړ  
خو ځنډه ځلي دي بنگیري خو زرگی نه لري

دا څووم ځل سو چې د شنو سترگو نظریې وهي  
بنکاري بنایسته مخ د لیلای سم سپېلنی نه لري

پښتونه بنکاري چې دوی ستا د عقل ځل هېر کړی  
لاهم گڼي چې خړ وگړی به مغزی نه لري

د خدای غزلو یې برجونو ته اوږه ورکړې  
چا وېل شاعر زړه کې مېړه نه سته سپری نه لري

ماشوم ریباز مې چې سلام په منډه منډه وروړي  
د قصاب لورده خود کور په وره کې سپی نه لري

ملياره سرگوزار ته نيسي د گوهر په تمه  
خود اشنا ویشتلي گاتي دي غمی نه لري

د زمري ۱۰مه ۱۳۸۶ لمریز لېږديز کال



## غزل

درياديږي له مالت مو چې وتلو ياران يو يو  
ماويل تم سه تا ويل ځمه ورېدلو باران يو يو

چې مشال څاروان موومرد تيارو په تورو غشو  
مساپر په بېله لارو بېلېدل له كاروان يو يو

عمر تېر سو له ستار نه د چينو زيرو بم ورك دى  
د اوبو ابى لاشمېږي بم ويشتلي كبان يو يو

كه څه زړه قحطى وهلى په خروار به يې مورنه سي  
خو اوس بڼه ده رارسيرې لږ تر لږه جانان يو يو

د ملالې او ناهيدې د پوښتنو وخت به راسي  
د ټيكرې ناولي غله به راكاري له گريوان يو يو

د سپېرې رڼا له وېرې ترهيدلي به راټول سي  
دارښتيني به شرنگى سي خير كه اورو اذان يو يو

زه د خپل زړه ته د خپل زړه آيينو كې اشنا وينو  
شېخه ما در شريك نكړى تېروو به ايمان يو يو

د پښو نښکالو يې اورم د مليار ننگه غزل کې  
د ليلي په چاودې زړه به راتوکيږي گلان يو يو

د زمري ۱۱مه ۱۳۸۶ لمريز لېږديز کال



## غزل

نوڅه به وو که می مو بنکاره لپو کې خوړلای  
د نرمو شونډو سر مو په چکچکو کې خوړلای

دربار کې به دې څه کم وای که ټول عمر ماشوم وای  
روزي مو د چيندوړي په ټوپکو کې خوړلای

هغه د سپوږمۍ شپې دنگه کوچۍ خړه کيرېدی وای  
څه شگې څه لشکې مو سوکر کو کې خوړلای

ارمان که رښتیا سترگو یار په هرڅه کې لیدلای  
دیدن به مو په تشو او په ډکو کې خوړلای

واه څنگه به وو چپرته که ځوانی مو وړکتوب وای  
نینې او شنه ممیز مو اکو بکو کې خوړلای

د یار څنگ او لونگ دې وای ملنگ دې وای په نره  
شرومبې مو په خټینو اوب غرکو کې خوړلای

قسم دی که خاطر دې دروانو او بنکونه وو  
بارخو مې درنه ټول گلې مچکو کې خوړلای

د مړينې کور به ږنگ وو خوک به پوره کونډه نه وه  
ژوندون که د مرگي سر په مرد کو کې خورلای  
د زمري ۱۵ مه ۱۳۸۶ لمریز لېږديز کال



## خوانی

یوه هېره هیله مې د زړه په تل کې  
ژاري سلگۍ و هې عرضونه لري  
ها تېره سوې کیسه بیا په ذهن  
خړه کیردی غوروي  
هغه نغمه چې زما په بند کې وه او زه یې پیروم  
هاغه چې کله به یې د ناز په گوتو  
تانده سندر د خوانۍ بلله  
بیا تخنوي زما د خیال ورغوی  
او د غزل کاکل ته ول ورکوي  
بنکاري زړښت کې برخې ځل وهلی  
نه چې د بنکلو خدای د چا نذر کې  
یوه چټه دنگه غنمرنگه جینی  
دې د لونگ ملنگ ته  
دې د سندرو تال ته  
دې تږي جام ته دې ننگه سلام ته  
د سترگورپ کې ورکړي  
له کومه بیا ها سرگردانه سیوری  
ها ت انځور لکه د چرسو لوگی  
رانه تاویري ما په غېږ کې نیسي  
ورو مې د وریځو په وزر کینوي  
او په رڼو سترگو ها مات خوبونه

راباندې ويني خو قسم دی پیره  
 کله چې دوی وینم نظر مې خر سي  
 لکه غریب چې خپل ماشوم ته پر سي  
 قسم دی دوی نه مې نظر شرمیري  
 د هیلو بنکلې مېلې  
 هغو رازونو چې خمارو سترگو  
 د بنو شوکو کې په ناز لوبول  
 زما په سترگو کې یادونه شنه کرل  
 د وړمې لاس زما پر ترې نظر  
 د بېخودی د پرینسانۍ ورغوی ورو تېر کړ  
 د زړه کرکۍ یې راته پرانستله  
 نو ځکه مینه نابللې راغله  
 او د ځوانۍ مستې یې  
 زما په غزل کې ځانگې ځانگې کرله  
 هغه رنگینې زمانې ها ترانې شنې سولې  
 توري غوتۍ وو بیا گلونه سول اوس شرنګ زیږوي  
 خو هی ارمان یوازې یاد پاتې دی  
 د هغې مستې چې به دې شرنګ ته  
 نگه شرنګی نگه نغمه سوه باد به راوستله  
 زما پر سر به یې کیږدی د باران  
 د نرګس عطر کې مینځلې راوړه  
 هغه خوښي لوب سوې  
 خو یو برباد زړه یو فریاد پاتې دی

زما ژوند چېرې وو  
او چېرې راغی  
د ځوانۍ پایله څه ترڅه ده پیره !!!

د زمري ۱۲مه ۱۳۸۲ لمريز لېږديز کال



## غزل

له پانوه راجـوره د باران کيږدې ته ژاري  
کوچې ميني قسم نن مې نوا شپېلۍ ته ژاري

ته وايي بـناپېرۍ باندي باران په شـپېو اوري  
خولۍ ورته نيولې ده اسمان سپورمۍ ته ژاري

غزل غزل خيال مې بيا د زلفوول کې زانگي  
د بل منصور بدله بيا د داررسۍ ته ژاري

په تشه خدا لمانځي وخت سلگۍ سلگۍ وطن مې  
همدا به يې، بلبل که د گل وير گلۍ ته ژاري

سپېره مېره کوډرې د وحدت د منگي شمېري  
تتلی زړه د قام مې د پښتو لنډۍ ته ژاري

روانې جنازې دي د نښترو او د لمنځو  
په غم د ړنگې ځالې توتکۍ سيسی ته ژاري

پلازمېنه د بڼايست يې، مخ يې سرو ورېځو نيولی  
چا شونډې ترې څکلي دي پېزوان نتکۍ ته ژاري

غزله د مليار غشي سه پاس اسمان سوري كړه  
ترڅو به للمې د بنسټې د اوبو ابې ته ژاړي

د زمري ۱۸مه ۱۳۸۶ لمریز لېږديز كال



## غزل

رندانو که په مېنه زموږ اور ولگاوه  
شېخانودا بل سوی اور څه نور ولگاوه

ایله نبایست پوره زما د زړه د تاج محل شو  
له کله مې چې یاره ستا انځور ولگاوه

منم د نن واده به دې نبایستو کې پوره نه سي  
خوبیا دې پدې غلي محفل کې شور ولگاوه

جانانه ما کوڅه ستا په سجدو سجدو کړه ولې  
نن ځکه زهد دلته کې خپل کور ولگاوه

راغلي نابللي به پرتوگ په غاړه یوسي  
د نیکلو سخاوت که لږ څه زور ولگاوه

صبا به یې دا خلک ټول د گل په مرگي نیسي  
بې علمه شېخ چري په ملیار تور ولگاوه

د زمري ۱۸مه ۱۳۸۷ لمریز لېږديز کال

## رښتيا خوب

څنگه ښکته بڼگه بېگا خوب کې وې راغلي  
خداى دې راته ساته او دښمن دې ومړه گلي

ټولگه دښايست دې وه او سرې سترگې د گېر  
زه دې سپېلنى وم خو نظر رانه وهلي

جوړه زلزله وه زړه کې شور وو د يادونو  
تېرې او بڼکې ستا يې پاس په بام ورڅخېدلې

درمند د سکروټو وو شني لمنځې او نښتر دې  
اورورته څادر وو سرو لمبو چيني څېښلي

درز غپ د مرگي وو دوړو څنې غورځولي  
کډې د لونگو او د زانو بارېدلې

ونو پاس آسمان ته وچې خانگې وې نيولي  
پېڅکي د ټيکريو پکې پانې رپېدلې

غوڅ گلاب سرونه وو تنې تلې ښکې بڼگې  
دې "رقص مرده" ته بيا بگوي نڅېدلې

شپول کي د لیوانو، سورلنډیو اتني جوړو و  
پرې تي بوري میږي ترېنه ورو ورو ځنېدلې  
خومره ستړی خوب وو څنگه توره ترورمې وه  
خدای قسم سبا مې آن ترې وربغې تښتېدلې  
خو چې داږې داږې ازغې اوبن د مرگ ونخوري  
مړې نه سي کړزې تېره شپه چې گډېدلې  
خو چې د قصاب لمن محراب نه بنکته نه سي  
گل نه سي ها وینې چې له خال دې بهېدلې

\*\*\*

لپه د دعا کې به ماشوم ارمان سوځيږي  
بيا به ترورمې يې او بگوي به لنگيږي  
داد وېرې خوب به دې نيمگړې ښکلا سوځي  
داد اور پرونی به دې شوراو نوا سوځي

د زمري ۲۴ مه ۱۳۸۲ لمریز لېږديز کال

## وخت

کنډاسې ژامې غرونه زړونه کانیو سره خوري  
شپخان د زمانې کتاب له پاڼو سره خوري

چې یوځای روی شونډې او پېزوان خوله گرمه نه ده  
تل خواره وږې ډکې له موماڼو سره خوري

خزه کې د بڼو بتی د سترگو ترېنه ساته  
د وخت روی نظر خپې له زانیو سره خوري



## اوره

ابڪه پلاره ڊپر مې بنه ياد ڀري  
هغه سپره هغه بڻخونده سهار  
چي ڊي په خوب ڪي په تندي بنگل ڪرم  
او ويل ڊي گوندي نن ڊي له مخه  
خداي مو په لڙخه اوڀو و ارزوي  
ويينه وم خان مې هسي خوب ڪي نيوه  
خو مې د ڪور له وره نه خرپ و اوریده  
ته رانه لار لڙي بيا رانغللي  
خداي خبر  
چپرته به يي  
دانن يي شپارس ڪاله سم پوره سول  
خو ستا د چاودو شونڊو  
ستا د تپرو بربتونو  
احساس په سوي ٽنڊه برگرخوم  
پدغه هيله چي به خرپ د وره سي  
ستا د پڻو بنگالو به  
سڪني مانام ڪي زما د خيال پيشڪي  
په چاودو گوتو  
په تودو لاسونو  
د ماشومتوب خلي ڪي بيا وڌري

\*\*\*

دې گونگوسو پلاره اوږه اوږه کړم  
 چې گوندي چا به يې  
 بتي کې سوی  
 يا به دې سر کې  
 چايي ميخ ټومبلی  
 چېرته چې مابه په ماشومو گوتو  
 ستا د پکړی ول کې خوندي ټومبلو  
 آه، څنگه زړونه دي له څه نه جوړ دي  
 دومره هم نه وينی چې زما تندي کې  
 ستا د زيرو شونډو کرلی زړی  
 لا د باران په تمه  
 لا د نياو په هيله  
 لا ستا د پنبو د خوږ بڼکالو په ارمان  
 ستا د راتگ زيری په زړه کې روزي  
 خدای دې دا وړانې گونگوسې دروغ کړي  
 خدای دې بيا راوله د زړه سپر ليه  
 زما ځورېدلې کړېدلې پلاره  
 لور دې لا سترگې په ارمان غړوي

د وږي ۱۳ مه ۱۳۸۲ کال

## مرگيه

هر خو که خوبونه په مړوند کوو  
مرگه آخر ستا لپاره ژوند کوو

گوره چې بې ډول او سُرني رانه سې  
ياره هرکلی دې ډېر په خوند کوو

مورته له بڼو نه هم نږدې نښکاري  
هره شېبه عمر ستا په بند کوو

خوږ اټک يې خامخا درتگ لرو  
خپر دی که نن مېنه په اېلېند کوو

گوره اوس ايله د ژوندون چل راغی  
لږ تم سه بيا هرڅه ستا په اند کوو

غېر به دې قسم په نغمو ډکه کړو  
موربه شاعران يو بڼه چلند کوو

د وږي ۲۸ مه ۱۳۸۶ لمريز لېږديز کال



روي ورک سې لوخ غزل دې سترگو کي بوسې کري  
بېخ دې شين سه ونه مري رسوا نتلی، پاتې سې

خوار مه سې ملـياره بس مين يې پاروگر نه يې  
شپه نه يوه شپه به په کوم مار چيچلی پاتې سې

د تلې ۱۲ مه ۱۳۸۶ لمريز لېږديز کال



## غزل

سترگي په سترگو سولې سترگي مې په لار پاتې دي  
بس له هغې شېبې مې هيلې پاس په دار پاتې دي

بېگا کوم تار مان يې تل کې سترگ کونه وهل  
لا د زرگي کابل کې څه نښې د بنسار پاتې دي

ســـــو و بنســـــراو د ظالم ماني و بجاړه نکره  
پاس د آســـــمان په لور منگلي د څنار پاتې دي

بنکاري د سرو شونډو په راکـــــړه څه جگړه سوې ده  
د برگـــــودر په غـــــاړه څو دانې د هار پاتې دي

ورپـــــوړا بنســـــکته سئ راغه باندي بنکاريان رانده کړئ  
څو مات وزرې زانې دلته له کتار پاتې دي

آن مـــــود ونو وچو گوتو کې رينبـــــکی رپېرې  
وطن زيارت سو بنکاري لا مرگي په وار پاتې دي

لـــــږده سندرې به راشنې سي او سلگي به ومري  
دلته لا زړي د غـــــزلو له ملـــــيار پاتې دي

دلړم لومړۍ نېټه ۱۳۸۶ کال

## غزل

د بڼو ټال کې مې د اوبنکو ماشوم مړ گرځوم  
وايه اشنا خو به ستا مينه کې مخ خړ گرځوم

د وخت روڼ مخو ته څوک هسې گوله نه ورکوي  
خوزه سپين سترگي په پردۍ کتو و پر گرځوم

ارمان تر اوسه چا جامه د عمل ورننگوله  
ډله په ډله يو څو توري لوڅ لغړ گرځوم

د قصاب لورده مـا په تشه خدا نه ارزوي  
څو که دودۍ ورته هر پل کې د انگړ گرځوم

د زړه څـنار مې دې سودا لکه وينې خوړلی  
دا په څـلور کتابو پر به څنگه وړ گرځوم

د حسن خدايه بس په خپل ځايگي يې و ارزوه  
خو به سپېره مېره د بنـکلي پښتو گړ گرځوم

د لړم اتمه ۱۳۸۶ کال

## غزل

قسم دی چپی د تندې ماتولو چل مې زده دی  
که جام نه بی په لپه کې د خنسلو چل مې زده دی

ملگری شېخه ستا کرو سجدو ته مې سلام دی  
د بنکلو د روژو د ماتولو چل مې زده دی

په سر مې حم رامت کره ساقي ما په بنگړو وله  
خه روی نه یم یو دا د سکو نډلو چل مې زده دی

د حسن ذکات وپش له دې ما تری هم دربوله  
که نور نه بی په سترگو د ختیلو چل مې زده دی

دې سپینو تورو خړیکو کې مې درد دومره اخته سو  
ولله د ټولو ولو او ناولو چل مې زده دی

خو وري د بنکلو تورو د بنایست ورشو کې پیام  
خو نه وایم شاعریم د غزلو چل مې زده دی

ملیاریم ما په زوراو زبرد گل مخ ختم کړی  
عامی نه یم د هرڅه د لوستلو چل مې زده دی

د لړم ۲۲ مه ۱۳۸۲ لمریز لېږدیز کال

## دا پانه دا خنار

ساقی تنده مې پاپلې د خـــــــــــــــــماره پورې ځي  
يو ســـــــــــــــــر لـــــــــــــــــرم چې مينه کې تر داره پورې ځي

چيني لا مـــــــــــــــــرورې دي له غـــــــــــــــــرونه را کـــــــــــــــــوزيږي  
و بړيږي خـــــــــــــــــرې نشي څو تر بنساره پورې ځي

خير دا ځلې کـــــــــــــــــه پاتې د بنکلا له ذکات و پش يم  
ســـــــــــــــــپېرې شونډې مې دا دی تر بل واره پورې ځي

ور ځـــــــــــــــــار شم لا د زانو اتن مست وهي څرڅونه  
کـــــــــــــــــه څه د گولۍ ډز يې تر کـــــــــــــــــتاره پورې ځي

تېپي شو خو ټپ نشو سندر بول فطرت ته گـــــــــــــــــوره  
دېرې مـــــــــــــــــوله لـــــــــــــــــنډې تر يکه زاره پورې ځي

که څه هم ډېرې غورځې پرځې ډېرې سترې شـــــــــــــــــته دي  
آخـــــــــــــــــر مـــــــــــــــــو دا مزل بنا د خناره پورې ځي

زه گـــــــــــــــــرم نه يم د ټنډې کړنې داسې دي راغلي  
چې هـــــــــــــــــره لاره ونيسم تر ياره پـــــــــــــــــورې ځي

ملـياره پام د خوب کيردى په سترگو خوره نشي  
د دنگې کوچۍ کله تر سـهـ هاره پورې ځي

د لړم ۲۷ مه ۱۳۸۶ لمريز لېږديز کال



## غزل

خسه يې کړم ددې وخت مسلمان او کفار څه وايي  
خدايه پدې پوه مې کړه چې سترگو کې يار څه وايي

خـــــير د کومې دنګې په کړۍ زلفو مې وټړه  
دا راز رابنکاره کړه چې منصور لره دار څه وايي

ما ته يې د ســـــراو تال په ژبه دنيا پرانيسته  
خـــــوار ملا ته ووايه رباب او ســـــتار څه وايي

زه شاعر يم ماته د گلپانو سبق ښه راځي  
خداى که به پرې غور يم چې د شوبلو کتار څه وايي

دا د کـــــوم ناولي د نادودو پېټي گرځـــــوي  
ســـــتري اورمېړونه د نښتراو څنار څه وايي

ســـــر به کومه سپينه ابى ورېځ دلته کې لنگه سي؟  
کلي، غرونه څه وايي، دا دورې د ښار څه وايي

ورې د غنم پسې مې زړه لـــــکه غنم چوي  
کال ته به بيا وگـــــورو چې کرد کوکنار څه وايي

زړه لکه ساده مومن نږدې ده چې لار ورکه کړي  
دلته مټنار څه وايي او هلته مټنار څه وايي

دا دلونگ دلته به په کومه ډزه وانورې؟  
ستړې مزل څه وايي، کاروان ته مولار څه وايي

سته دي خو ټيپي زانېږي خو مات بنگرې پوهيږي چې  
خوار، په زړه ويشتلی، او تنلی مليار څه وايي

دلېم ۲۹ مه ۱۳۸۲ لمریز لېږديز کال



## بنجاره

راڄئي ڇي نن آسمان و لو په ستورو  
سبا ڇي څه پېښيري بيا به گورو

د لمر لمن کي وکرو سندرې  
سینگار کړو کاینات په غزل تورو

چاپېره له سپوږمي برجونه ږنگ کړو  
د ځمکي په مخ واک واخلو له سيورو

باران باران ملگرو وږمو خویندو  
راڄئي ڇي نور په سرو سکرو ټو اوږو

دا يو کلي دنيا کړو رښتيا کلي  
شپېلي کړو بريالي پر سپکو سپورو

نکريزي د ټوپک په ځای وږبار کړو  
ځي نوم د بنجاره واخلو له نورو

يو شين بنار د انسان په نوم آباد کړو  
بس ږنگ کړو کړنښه وېش د سپينو تورو  
د کب دوهمه ۱۳۸۶ کال

## پښتو

د زړه په سر مې ناسته يې خبرو کې راځي  
غزل سي ننگه سر سي په سندرو کې راځي

آغلي په فطرت د توتکي له وزره څاڅي  
چې وخت يې سي سرليک د زورورو کې راځي

د مينې د آيت غونډې به ولي ولي نه يې  
له هسکه دنگو څانگو د نښترو کې راځي

نغمه د ملکوت يې خوږ تکبير يې د بلال  
د شاتو د مچيو په وزرو کې راځي

چوپړ ته به دې ولي گونډې نه وهي سرونه  
قربان دې سم د سرو زرو په زغرو کې راځي

په مينه ننگه مينه يې حيا باندي پسوللي  
په ننگ د توري پړق يې په لښکرو کې راځي

بنايست دې د درنو نرخونو ناز پلوري پر سيالو  
خوږې، غرنۍ، دنګې په گورگورو کې راځي

زیره، نگه، شهل، سپېڅلي توري لري زړه کې  
د پتو خزانو په شمله ورو کې راځي

نږدې دی برم او پت به دې د نېکلې مینې پالو  
بس خیردی یو خو ورځې مرورو کې راځي

د کب شپږمه ۱۳۸۶ کال



ختکي (مگران ليوال ته د پينځه ديرش) آزاد شعر په خواب کې ډالۍ)

خير دى زړه مات نكړې لېواله ياره  
له ډېرو ډېرو بڼه يې  
زما نه خبر سه چې مې زړه لکه غنم چاودلى  
مور وايي  
زويه چې د پلار دې پچه وختله  
نو ته هماغه كال  
ها سوړ ژمي كې  
د لوريينو خدای ډالۍ كړې ماته  
پلار نه مې كال د عسكرى هېروو  
ويل به يې بڼه مې دي په ياد چې په هغه اوږي كې  
زموږ پالېز په خروارونو ختكي كړي وو  
ته ختكي هماغه كال ما ته خاوند راكړلې  
ما گوره !

چې مې كليزه را معلومه نه ده  
ته بڼه يې لږ تر لږه تمه لري  
دومره خويي  
چې د كليزې په بانه چا نه گيله وکوي  
وايه اشنا !  
زه ختکي،

چا ته گربوان خيرې كړم ؟

د کب ۲۰-۱۳۸۶ کال- کابل

## شده ياره

شده ياره وايه خو را پسې بم گرځوي  
د خپل د كلي د ماشوم له خولې نه مم گرځوي

قسم لمبه به يې ستا د بيري تبرک و سيځي  
زما په سترو ولو ډز خپله قلم گرځوي

شېخه ما ځکه ته پرې ايښې يې او خال پسې ځم  
په خوله الله وايي ، لستوني کې صنم گرځوي

خدايزده چې کومه ټينگه غيږه مې درياده سي چې  
زما تر مزاره لار سيږې نه قدم گرځوي

ستا د بنايست زما د غزل ورشو به شاره نه سي  
څو چې د تورو سترگو للمه کې دې نم گرځوي

له اسويلي نه دې د وريت ارمان لوگي راوځي  
ملياره خدايزده چې د کومې ميږې غم گرځوي

د کب ۲۵ مه ۱۳۸۲ کال - کابل

## غزل

وايه په څه د دريانوشه لالي لاس رپيري  
ځكه چې سته دي څو شملې هلته كې پاس رپيري

بنكلي د حسن سمندر كې دې څه كوډې سته دي  
چې يې له وېرې نه لينگي د هر غواص رپيري

تندې به ماتې سي جانانه وچكالي به ومري  
خير دى كه لا مو سيند سراب دى پرې پراس رپيري

دا دې د سپينو غابو ځل دى په خوږه خدا كې  
كه د گلابو په هېنداره كې الماس رپيري

گوره دا شونډې غمړنگې لږ په وار راكوه  
ددې درنو وريو لاندې د زړه آس رپيري

د غبرگولي ۱۰مه ۱۳۸۶ لمريز لېږديز كال

## د مینې لوست

مورجانې بیا یې له ټولګي وویستم  
بیا مې بنوونکې ،  
ټولګیوالو ،  
آن ها تورې تختې ،  
راپورې و خندلې

\*\*\*

خومره بنه شپه وه  
په سبا یې چې بنوونځي ته تللم  
تا وېلې شکر خدایه زوی مې مکتبی سوراته  
سبا به څنگه بنه بنکار یې  
چې بنوونځي ته درومي  
زما خیال ته به  
هغه اشنا انځور راغی  
چې مې له تېر ژمې  
تنګي ذهن کې پټ ساته  
لکه کوتره د سخي د زیارت تکه سپینه  
لکه زما د الفې سپاره پاکه درنه  
زمونږ بنوونکې د غزلو بنایسته بنا پېری  
د ټولګي پاس سر کې ولاړه

مور ته مينه نبیي  
مور ته الله  
مور ته انسان  
مور ته افغان رانبيي  
افغانستان رانبيي

\*\*\*

مور د بر بننا په مزي ناستو تو تکیو په شان  
دغه د مینې سپپاره پسې په شرنګ وایو  
د بنوونځي له پاسه شنه اسمان کې  
د خدای لېرېلې خو ملکې ز مور د لوست تورو ته  
سپینو وزرونو کې د حق د نامه رنګ ورکوي  
خو دغه توري ټول رانه ستوري سي  
او د تیارو لمنه وڅيري د نور په غشو  
ترې د ریا کمکي تنکي ير عمل ټول خوشې کړي  
وطن ریا ریا سي

\*\*\*

مورې خبره یې؟  
له زړه مې تورې وینې څاڅي  
چا پکې سته اشنا انځور راته په کانو ویشتی  
زما ټولگی،  
زما بنوونځی،

زما بنوونکې مړه ده  
له شنه آسمانه يې د خدای ملکو کډه کړې  
تیاره لاماته نه ده  
او د رڼا تنکي کمکي بچونې  
د تروږمۍ سمخو کې تت پراته دي

\*\*\*

ما ويل چې څنگه تا ويلي وو  
هغه به وکړم  
او د بنوونکې پسې سم به  
نوی لوست تېر کړم  
ما خو گڼل چې د غزل بنا پېری، لوست را کړی  
زما په هډه هډه کې خو داسې ښه ويیونه سته دي  
چې د ښکلاوو د خاوند د نوم په سر پيلیږي  
سم به بنوونکې پسې ووايم  
الله، انسان،  
افغان او گران افغانستان،  
بيا به مې ونازوي  
خو نه پوهېږم ما نه يې څه وپوښتل  
رڼې، رڼې مې ور کتلې هېڅ مې ونه ويل  
دوه، درې، څلور ځل يې هغه خبره وکړه راته  
خوزه پرې پوه نه سوم  
لاس کې قلم يې زما پر مخ وويشته

ما ويل بنوونکې صايب، سبق مي زده دی  
له مت يو ونيولم،  
غوربې را تاو کړ،  
او کوم څه يې وويل

\*\*\*

مورجانې ستا د هغې شپې شکرانې يادې راته  
لکه چې دلته شکرانې په سزاگانو او پري  
زه يې پدې نن له ټولگي وويستم  
چې د بنوونکې، ژبه نه راتلله  
مورجانې ستا په رازده ژبه ولې لوست نه سته؟  
مورې بنوونکې خو بنوونکې ده هر څه به ورځي؟  
خو ولې زما په خبره پوه نه سوه؟  
زه يې له مت نه رانيولې له ټولگي وويستم  
ما ويل خيال کې مې را کړی لوست به تېر کړم ورته  
الله، انسان، افغان او گران افغانستان به وایم  
ورته به خپل زړه کې را جوړ د بنيننو بنار بنکاره کړم  
خو مورې، گرانې مورکۍ  
مخکې تردې چې خوله مې خلاصه کړم، کوم څه يې وويل  
او ورسره مې خو همزولو ټولگيو الو په کړس  
سپکه خندا وکړله  
هو کې مورکۍ، هغه خبره چې بنوونکې وکړه  
بس لکه کانی يې زما د بنيننو بنار پنک کړ

(اوغان غول) باندي يې پوه سوم نور مې نه ياديږي  
ځکه اوغان ته څه نږدې شي مې په ذهن کې وو  
ما خو افغان، افغانستان، خټه کې نغښتي لرل  
ځکه همدومره پوه سوم

هغوی زما د مینې لوست ته سپکاوی وکاوه  
نومې راکړي کتابونه راته ډېر درانه سول  
لکه د جبر پیتي يې زما پر اوږو زور و اچوه  
قسم نږدې وه نری، ملا ځنې مې کړس وباسي  
نور ستا خوږې ژبې ته پر ښه نه يم

ځکه مې داسې پتیبیلې مورې

چې داد جبر پیتي

په تنکو سترې اوږو نه گړځوم

خو ستا ارمان پوره کوم مورې

ستا شکرانې د مکتبي زوی به ببخایه نه ځي

ماته هغه د مینې لوست بس دی

زه به په دې څلورو

الله، انسان،

افغان او گران افغانستان يادوم

د وخت اور مېږمات کړم

او پاتې لوست به ستا له ژبې وایم

ستا له ښوونځي به بريالی ووځم

بیا به مې ته

ټولو سیالانو ته

په گوته بڼيې  
 او په خواږه غږ په خوږه ژبه به داسې وايي:  
 ها چې الله، انسان، افغان، افغانستان وايي  
 هغه زما زوی دی  
 هغه زما د ژبې  
 هغه زما د مينې  
 هغه زما د پېرزوينې له بنوونځي وتلی  
 هغه به هېڅکله څوک مات نکړي  
 ځکه هغه زما ارمان ته په درنه کتلي  
 هغه زما په ژبه لوست کړی دی  
 دا مکتبي دا دنگ څنار زما د لاس نښه ده

د غبرگولي ۱۰مه ۱۳۸۲ لمریز کال



پتہ راولپنڈی.

[hmalyar@yahoo.com](mailto:hmalyar@yahoo.com)

دہرہ منٹہ !



**Download from: [aghalibrary.com](http://aghalibrary.com)**